



విభార తెలుగు దినపత్రిక VIBHARE TELUGU DAILY

ఆవుల పుల్లరెడ్డి సేవా సమితి
 ఆళ్లగడ్డ, కర్నూలు జిల్లా
 2.వెం.19/2015
 ఉచిత కళ్యాణ మంచం, స్వయం ఉపాధి శిక్షణ, ఉచిత రక్తదానము, ఉచిత వ్యాయామ సందేశాలు, ఉచిత కంప్యూటర్ శిక్షణ
 సంప్రదించవలసిన చిరునామా: ఆవుల విజయభాస్కర్ రెడ్డి ఆళ్లగడ్డ, కర్నూలు జిల్లా, ఆంధ్రప్రదేశ్.
9440232308, 9494498787

PUBLISHED FROM KURNOOL ఎడిటర్: ఆవుల విజయ భాస్కర్ రెడ్డి శనివారం 18-04-2026 సంపుటి: 07 సంఖిక 319 పేజీలు: 8 వెల: రూ 3-00

మీ మనస్సాక్షి చెప్పిందే వినండి..

ఏపీ స్టేట్ ల్యాండ్ అలాట్రెంట్ కమిటీ సమావేశం..



న్యూ ఢిల్లీ, మహిళా సాధికారత దిశగా కేంద్రం మరో కీలక ముందడుగేసింది. ఈ మేరకు పార్లమెంటులో ప్రవేశపెట్టిన మహిళా రిజర్వేషన్ బిల్లుకు మద్దతివ్వాలని ఎంపీలకు ప్రధాని సరేంద్ర మోదీ పిలుపునిచ్చారు. పార్లమెంట్ సభ్యులంతా తమ మనస్సాక్షికి అనుగుణంగా ఓటు వేయాలని విజ్ఞప్తి చేశారు. దేశంలోని మహిళా శక్తిని గౌరవించడానికి ఇదో గొప్ప అవకాశమని ఆయన కొనియాడారు. మహిళలకు తగిన పాత్రను కల్పించడంలో అందరం సమష్టిగా చరిత్ర సృష్టించాలన్నారు. ఏకాభిప్రాయంతో ఈ సవరణను ఆమోదించాలని, దేశ ప్రజాస్వామ్యాన్ని బలోపేతం చేయాలని ఎన్ డి కే ప్రధాని కోరారు. నేను ఎంపీలందరినీ

మహిళా రిజర్వేషన్ బిల్లుకు మద్దతివ్వండి: మోదీ

కోరేది ఒక్కటే.. మీ ఇంట్లోని తల్లిని, సోదరిని, కుమార్తెను, భార్యను గుర్తుంచుకుని.. మీ మనస్సాక్షి చెప్పిందే వినండి. దేశ మహిళలకు సాధికారత కల్పించడం అనేది ఒక గొప్ప అవకాశం. వారికి కొత్త అవకాశాలను దూరం చేయకండి. ఈ సవరణ ఏకాభిప్రాయంతో ఆమోదం పొందితే.. దేశంలో మహిళా శక్తి మరింత బలోపేతమవుతుంది. ఫలితంగా.. దేశ ప్రజాస్వామ్యం మరింత బలపడుతుంది. రండి.. ఈ రోజు మనమందరం కలిసి చరిత్ర సృష్టించండి. 'నారీ శక్తి వందన' అధినయమకు చేసిన సవరణలపై పార్లమెంటులో సవివరమైన, సుదీర్ఘ రీతిలో చర్చ జరుగుతుందన్నారు. ఇప్పటివరకు జరిగిన చర్చలో నడరు బిల్లుపై ఉన్న అపోహలను తొలగించామని, సభ్యుల సందేహాలన్నింటినీ నివృత్తి చేశామని ఆయన తెలిపారు. ఇది చాలాకాలంగా పెండింగ్లో ఉన్న సమస్య అని, దశాబ్దాలుగా మహిళా రిజర్వేషన్ రాజకీయం చేశారని, నిర్ణయాలు తీసుకునే ప్రక్రియలో మహిళలకు సరైన ప్రాతినిధ్యం కల్పించాల్సిన సమయం ఆసన్నమైందని స్పష్టం చేశారు. మరొకసారి ఈ బిల్లు లోక్ సభలో ఓటింగ్కు రానున్న నేపథ్యంలో ఎంపీలంతా సంపూర్ణ మద్దతు ప్రకటించాలని ఆయన రాజకీయ పార్టీలకు విజ్ఞప్తి చేశారు మోదీ. సభ్యులు సున్నితంగా వ్యవహరించాలని, 'నారీ శక్తి' మనోభావాలను దెబ్బతీయవద్దని కోరారు.

కీలక నిర్ణయాలు ఇవే..



అమరావతి: ఆంధ్రప్రదేశ్ స్టేట్ ల్యాండ్ అలాట్రెంట్ కమిటీ కీలక సమావేశం నిర్వహించింది. ఈ సమావేశంలో పెట్టుబడులు, భూముల కేటాయింపులపై కీలక నిర్ణయాలు తీసుకున్నట్లు ప్రకటన విడుదల చేసింది. ఈ మేరకు ఆంధ్రప్రదేశ్ పారిశ్రామిక మౌలిక సదుపాయాల సంస్థ(ఐఐఎఐఎ)కి భారీగా పెట్టుబడుల ప్రతిపాదనలు పంపింది. మొత్తం 915 దరఖాస్తులను పరిశీలించి 599 పెట్టుబడి ప్రతిపాదనలను ఎన్ఎల్ఏపీ ఆమోదించింది. రూ.2036.59 కోట్ల పెట్టుబడులకు గ్రీన్ సిగ్నల్ ఇచ్చింది. సుమారు 11,488 మందికి ఉపాధి అవకాశాలు కల్పించేందుకు సిద్ధమైంది. 215.80 ఎకరాల్లో పరిశ్రమల స్థాపనకు వచ్చేజెండా ఊపింది. రాష్ట్రంలోని 19 జిల్లాల్లో ప్రాజెక్టులు విస్తరించేందుకు నడుం బిగించింది. వీటిలో తయారీ, ఎమ్ఎస్ఎమ్సీఈ, ఫుడ్

ప్రాసెసింగ్, ఎలక్ట్రానిక్స్ వంటి రంగాలకు ప్రాధాన్యం ఇచ్చింది. ప్రాంతీయ సమతుల్య అభివృద్ధికి ఊతమిచ్చేందుకు కృషి చేయాలని నిర్ణయించింది. వేగంగా భూమి కేటాయింపులు మార్చి చేయాలని నూచించింది. ఆమోదించిన ప్రాజెక్టులు త్వరగా గ్రౌండింగ్ చేయాలని ఆదేశాలిచ్చింది. ఎట్టుబడిదారులకు సత్వర సహకారం అందించాలని అధికారులకు దిశానిర్దేశం చేసింది. ఈజ్ ఆఫ్ డూయింగ్ బిజినెస్పై కూటమి ప్రభుత్వం దృష్టి సారించిన సంగతి తెలిసిందే. అందుకు వేగవంతమైన పారిశ్రామిక అభివృద్ధికి అడుగులు వేస్తోంది. స్థిరమైన, సమగ్ర ఆర్థికాభివృద్ధి లక్ష్యంగా ముందుకు సాగుతోంది. ఈ మేరకు ఆంధ్రప్రదేశ్ స్టేట్ ల్యాండ్ అలాట్రెంట్ కమిటీ సమావేశం నిర్వహించి పలు కీలక నిర్ణయాలు తీసుకుంది.

కొత్త ఈసీగా అనిల్ చంద్ర పునేరా



విజయవాడ, ఏప్రిల్ 17, ఆంధ్రప్రదేశ్ రాష్ట్ర ఎన్నికల కమిషనర్ (ఎన్ఈసీ)గా రిటైర్డ్ ఐఏఎస్ అధికారి అనిల్ చంద్ర పునేరా నియమితులయ్యే అవకాశం ఉంది. ఈ పోస్టుకు పునేరా పేరు పరిశీలనలో ఉన్నట్లు తెలుస్తోంది. పునేరా నియామకానికి ముఖ్యమంత్రి చంద్రబాబు గ్రీన్ సిగ్నల్ ఇచ్చినట్లు తెలుస్తోంది. త్వరలోనే గవర్నర్ ద్వారా నియామక ప్రక్రియ పూర్తిచేయనున్నట్లు సమాచారం. పునేరా 2019 ఎన్నికలకు ముందు అప్పటి టీడీపీ ప్రభుత్వ హయాంలో చీఫ్ సెక్రటరీగా పనిచేశారు. అయితే 2019 ఎన్నికల సమయంలో వైఎస్సార్ సీఎస్ ఫిర్యాదుతో కేంద్ర ఎన్నికల సంఘం ఆయన్ను సీఎస్ పోస్టు నుంచి తప్పించగా.. ఆ తర్వాత ఆయన రిటైర్ అయ్యారు. కూటమి ప్రభుత్వం అధికారంలోకి వచ్చిన తర్వాత ఆయన్ను విజిలెన్స్ కమిషనర్ గా నియమించారు. తాజాగా ఎన్నికల కమిషనర్ గా పునేరా సేవల్ని వినియోగించుకోవాలని ప్రభుత్వం భావిస్తున్నట్లు తెలుస్తోంది. రాష్ట్ర ఎన్నికల కమిషనర్ (ఎన్ఈసీ) సీలం సాహెబ్ పదవీకాలం మార్చి నెలాఖరుతో ముగిసిన సంగతి తెలిసిందే. ఆ స్థానంలో పునేరాకు అవకాశం ఇవ్వాలని ప్రభుత్వం భావిస్తోంది. పునేరా రాష్ట్ర ఎన్నికల కమిషనర్ (ఎన్ఈసీ)గా బాధ్యతలు అప్పగిస్తే.. విజిలెన్స్ కమిషనర్ గా మరో రిటైర్డ్ ఐఏఎస్, మాజీ సీఎస్ నీరభ్ కుమార్ ను నియమించాలని భావిస్తున్నట్లు తెలుస్తోంది. అనిల్ చంద్ర పునేరా సొంత రాష్ట్ర ఉత్తరాఖండ్. ఎకనమిక్స్ లో గ్రాడ్యుయేషన్ చేసిన ఆయన.. రూరల్ డెవలప్ మెంట్ లో పీజీ చదివారు. ఎల్ఎల్బీ కూడా పూర్తి చేశారు. 1984 బ్యాచ్ ఆంధ్రప్రదేశ్

కేడర్ కు చెందిన పునేరా.. కడప జిల్లా రాజంపేట సబ్ కలెక్టర్ గా బాధ్యతలు చేపట్టడం ద్వారా ఐఏఎస్ అధికారిగా తన కెరీర్ ను ప్రారంభించారు. శ్రీకాకుళం జిల్లా కలెక్టర్ గా పని చేసిన సమయంలో ఆయన వరుసగా మూడుసార్లు ఉత్తమ కలెక్టర్ గా అవార్డు అందుకున్నారు. ఆంధ్రప్రదేశ్ మినరల్ డెవలప్ మెంట్ కార్పొరేషన్ చైర్మన్ గా, భూవరిపాలన ప్రధాన కమిషనర్ గా, ఉద్యాన, కుటుంబ సంక్షేమశాఖ కమిషనర్ గా, పంచాయతీరాజ్, గ్రామీణాభివృద్ధి శాఖ ప్రత్యేక ప్రధాన కార్యదర్శిగానూ ఆయన పనిచేశారు. 2018 సెప్టెంబర్ లో నాటి టీడీపీ ప్రభుత్వం అనిల్ చంద్ర పునేరాకు సీఎస్ గా బాధ్యతల్ని అప్పగించింది. అయితే 2019 ఎన్నికల సమయంలో ఇంటెలిజెన్స్ డిజి బదిలీ విషయంలో ఎన్నికల సంఘం ఇచ్చిన ఆదేశాలను అమలు చేయడంలో జాప్యం చేశారనే కారణంతో.. చీఫ్ సెక్రటరీ పదవి నుంచి ఆయన్ను తప్పించింది. ఎల్ఎస్ సుబ్రహ్మణ్యం నూతన సీఎస్ గా నియమించింది. ఆ తర్వాత పునేరా ఏపీ మినరల్ డెవలప్ మెంట్ కార్పొరేషన్ చైర్మన్ గా పని చేశారు. ఉత్తరాఖండ్ రాష్ట్రానికి చీఫ్ ఇన్ స్పెక్టర్ కమిషనర్ గానూ ఆయన పని చేశారు.

వైసీపీ పాలనలో 30 వేల మంది చనిపోయారు: మంత్రి కొల్లూరపేట

గుంటూరు జిల్లా: రాష్ట్రంలో ఎక్కడెక్కడో గణనీయమైన మార్పులు తీసుకువచ్చామని మంత్రి కొల్లూరపేట తెలిపారు. కూటమి ప్రభుత్వం అధికారంలోకి వచ్చిన తర్వాత మద్యం నియంత్రణ, నాణ్యత విషయంలో ప్రత్యేక చర్యలు చేపట్టామని పేర్కొన్నారు. వైసీపీ పాలనలో రాష్ట్రంలో నాసిరకం మద్యం సేవించి అనేక మంది అనారోగ్యానికి గురయ్యారని, దాదాపు 30 వేల మంది ప్రాణాలు కోల్పోయారని అన్నారు. జగన్ రెడ్డి పాలనలో సరైన ట్రాన్స్ పారెన్సీ అందుబాటులో లేక ప్రజలు ఇతర రాష్ట్రాల నుంచి మద్యం తెప్పించుకుని తాగాల్సి వచ్చిందని విమర్శించారు. దేశంలోనే అతిపెద్ద మద్యం స్యామ్ వైసీపీ ప్రభుత్వంలోనే జరిగిందని, దాదాపు రూ.3,500 కోట్ల అవినీతి జరిగిందని ఆరోపించారు. ప్రస్తుత కూటమి ప్రభుత్వం మద్యం నియంత్రణలో కట్టుదిట్టమైన చర్యలు తీసుకుంటోందని తెలిపారు. ప్రజల ఆరోగ్యాన్ని దృష్టిలో ఉంచుకుని గుంటూరు, కాకినాడ, విశాఖపట్నం, చిత్తూరు ప్రాంతాల్లో అత్యాధునిక ల్యాబ్ లను ఏర్పాటు చేశామని తెలిపారు.

నారీ శక్తికి మోదీ ప్రాధాన్యం--

నంద్యాల బిజిపి జిల్లా అధ్యక్షులు అభిరుచి మదు--



విభార న్యూస్ నంద్యాల మా ప్రతినిధి ఏప్రిల్ 17:- భారత ప్రధాన మంత్రి శ్రీ సరేంద్ర మోదీ గారి నాయకత్వంలో ఎన్ డి కే ప్రభుత్వం మహిళా సాధికారతకు చారిత్రాత్మక ప్రాధాన్యం కల్పించిందని బీజేపీ నంద్యాల జిల్లా అధ్యక్షుడు అభిరుచి మదు పేర్కొన్నారు. నారీ శక్తి అభియాన్ ద్వారా చట్టసభల్లో మహిళలకు 33 శాతం రిజర్వేషన్ బిల్లును చట్టసభలో చేయడం దేశ రాజకీయ చరిత్రలో కీలక ఘట్టమని అన్నారు. దశాబ్దాలుగా పెండింగ్లో ఉన్న మహిళా రిజర్వేషన్ అంశాన్ని మోదీ ప్రభుత్వం ధైర్యంగా అమలు చేయడం ద్వారా మహిళలకు రాజకీయంగా కొత్త అవకాశాలు కల్పించిందన్నారు. దేశ అభివృద్ధిలో మహిళల పాత్ర అత్యంత కీలకమని గుర్తించిన ప్రధాని మోదీ, చట్టసభల్లో మహిళలకు తగిన ప్రాతినిధ్యం కల్పించడం ద్వారా సమగ్ర అభివృద్ధికి దారితీస్తున్నారని తెలిపారు. ఇంటి వ్యవస్థను సమర్థంగా నిర్వహించే మహిళలు దేశ పాలనలో భాగస్వామ్యం అయితే భారతదేశం మరింత శక్తివంతంగా ఎదుగుతుందని ఆయన అభిప్రాయపడ్డారు. దేశవ్యాప్తంగా మహిళలు ఈ నిర్ణయాన్ని స్వాగతిస్తున్నారని, మోదీ నాయకత్వాన్ని మరింత బలపరచుతున్నందుకు సాగిన పిలుపునిచ్చారు. నారీ శక్తి అభియాన్ ద్వారా మహిళలకు గౌరవం, అవకాశాలు కల్పించిన ప్రధాని సరేంద్ర మోదీ గారికి మహిళల తరఫున హృదయపూర్వక కృతజ్ఞతలు తెలియజేస్తున్నామని అభిరుచి మదు తెలిపారు. రాబోయే ఎన్నికల్లో మహిళలు కీలక పాత్ర పోషించి తమ సత్తా చాటాలని ఆయన ఆకాంక్షించారు.

ఇది మహిళా బిల్లు కాదు, 2023లోనే బిల్లును ఆమోదించాం: రాహుల్

న్యూఢిల్లీ: ఇది మహిళా బిల్లు కాదని, 2023లోనే బిల్లును పార్లమెంటులో ఆమోదించడం జరిగిందని రాహుల్ గాంధీ అన్నారు. ఎన్నికల మ్యాప్ ను మార్చే ప్రయత్నాలు బీజేపీ చేస్తోందని ఆరోపించారు. రాజ్యాంగం కంటే మనుషుడం అమలుకు ప్రయత్నిస్తోందన్నారు. మహిళా రిజర్వేషన్, డీలిమిటేషన్ పై లోక్ సభలో జరుగుతున్న చర్చలో రాహుల్ గాంధీ శుక్రవారంనాడు పాల్గొంటూ, దక్షిణాది, ఈశాన్య రాష్ట్రాల ప్రాతినిధ్యం కొల్లొకొడుతున్నారని, అధికారంలో దళిత హిందువులకు షేర్ లేకుండా చేసే ప్రయత్నం జరుగుతుందని విమర్శలు గుప్పించారు. డీలిమిటేషన్ పై దక్షిణాది, ఈశాన్య రాష్ట్రాలు భయపడాల్సిన పని లేదని, ప్రభుత్వం వారి హక్కులను లాక్కునేందుకు తాము అనుమతించమని అన్నారు. ఓబీసీలను దూరంగా ఉంచి, వారి హక్కులను కొల్లొక్కేందుకు కులగణన జైపాస్ చేసే ప్రయత్నం బీజేపీ చేస్తోందని తప్పుపట్టారు. మహిళా బిల్లు మునుగులో ఎలక్టోరల్ మ్యాప్ ను మార్చేందుకు బీజేపీ ప్రయత్నిస్తోందని రాహుల్ ఆరోపించారు. సమాజంలో దళితులు, ఓబీసీలు, వారి మహిళల పట్ల ఎలా వ్యవహరిస్తున్నారనే అందరికీ తెలుసునని అన్నారు. తల్లులుగా, చెల్లెళ్లుగా సమాజంలో మహిళలది కీలక పాత్ర అని రాహుల్ కొనియాడారు.

ఆళ్లగడ్డ ప్రజలకు శుభవార్త!
ఆవుల పుడ్ కాంప్లెక్స్
 రారీ రాట్టె, సద్ద రాట్టె, జిన్న రాట్టె, కారం రాట్టె
 మా వద్ద స్వచ్ఛమైన, కల్తీలేని నాణ్యమైన జిన్న రాట్టె
 రాగి రాట్టె, సద్ద రాట్టె, కారం రాట్టె లభించును.
 ధర కేవలం **10/-** మాత్రమే
 కారం రాట్టె **15/-** మాత్రమే
 అన్ని రకముల శుభకార్యములకు ఆర్డర్లపై సప్లయ్ చేయబడును.
 తప్పక విచ్చేయండి... **ఆవుల పుడ్ కాంప్లెక్స్**
ఆవుల విజయభాస్కర్ రెడ్డి కాంప్లెక్స్ పైన,
4 రోడ్స్ సెంటర్, కోవెలకుంట్ల రోడ్డు, ఆళ్లగడ్డ.
Cell : 8332889900 ప్రా. ఆవుల విజయభాస్కర్ రెడ్డి
ఉదయం 11-00 నుండి మధ్యాహ్నం 2-00 గం|| వరకు అడ్డకేట్
సాయంత్రం 6-30 నుండి రాత్రి 8-30 గం|| వరకు ఆళ్లగడ్డ.
 @ Padmasree Printers, Allagadda : 9951261617

సంపాదకీయం

శనివారం 18-04-2026

కార్పొరేట్ ప్రేమించేంతో భద్రతా లాపాలు..

ప్రస్తుతం ఐదు రాష్ట్రాల ఎన్నికలు జరుగుతున్నాయి.. ఐపీఎల్ సీజన్ జరుగుతోంది.. గల్ఫ్ శాంతి చర్చలు చర్చనీయాంశంగా మారాయి. నాసికోలోని టాటా కన్సల్టెన్సీ సర్వీసెస్(టీసీఎస్)లో సహోద్యోగులు తమను బెదిరించి, లైంగిక వేధింపులకు పాల్పడినట్లు ఎనిమిది మంది మహిళలు ఆరోపించారు. నిందితులపై వివిధ సెక్షన్ల కింద పోలీసులు కేసులు నమోదుచేశారు. ఈ వ్యవహారంలో ఇప్పటివరకు 9 ఎఫ్ఐఆర్లు నమోదయ్యాయి. నిందితుల్లో టీసీఎస్లో పనిచేసే హెచ్ఆర్ ఉద్యోగులు, డెలివరీ పార్సెన్లర్లు, ఇతర ఉద్యోగులు ఉన్నారు. బలవంతం చేయడం, లైంగిక వేధింపులు, పెళ్లి పేరుతో మోసం చేయడం, మతపరమైన మనోభావాలను దెబ్బతీయడం వంటి అనేక ఆరోపణలను బాధితులు చేశారు. ఈ కేసులో ఒక మహిళతో సహా మొత్తం ఏడుగురిని అరెస్టు చేశారు, మరో నిందితురాలు పరాలో ఉన్నారు. అరెస్టు అయిన ఉద్యోగులను కంపెనీ సస్పెండ్ చేసింది. తనిఖీల్లో సహకరిస్తున్నామని కంపెనీ ఒక ప్రకటనలో పేర్కొంది. ఈ కేసులో నమోదైన మొదటి ఎఫ్ఐఆర్లో బాధితురాలు తీవ్ర ఆరోపణలు చేశారు. బాధితురాలికి 2022లో నిందితుడితో పరిచయం ఏర్పడింది. నిందితుడు ఆమె స్నేహితుడే. ఇద్దరూ ఒకే కాలేజీలో చదువుకున్నారు, తరచుగా కలుస్తుండేవారు. తాను పనిచేస్తున్న కంపెనీలోనే ఆమెకు ఉద్యోగం ఇప్పిస్తానని నిందితుడు హామీ ఇచ్చారు. 2022 జూలైలో శారీరక సంబంధం కోరుతూ ఆ మహిళపై నిందితుడు ఒత్తిడి తెచ్చారు. అభ్యంతరం తెలపడంతో పెళ్లి ప్రతిపాదన తెచ్చారు. ఆలోచించి తన నిర్ణయం చెబుతానని ఆమె బదులిచ్చారు. అయితే, కాలేజీ అయిపోయిన తర్వాత తరచూ ఆమెను కలవడానికి పిలిచేవారు. డిగ్రీ పూర్తయిన తర్వాత తన పనిచేసే టీసీఎస్ కంపెనీలో ఇంటర్వ్యూకు హాజరు కావాలని నిందితుడు సూచించారు. ఆపై ఆమె కంపెనీలో అసోసియేట్ పోస్టుకు ఎంపికయ్యారు. ఒకే కంపెనీ కావడంతో అక్కడ కూడా వారు తరచుగా కలుస్తూ ఉండేవారు. ఈ కంపెనీలోనే నిందితుడికి పరిచయమున్న ఒక పురుష, ఒక మహిళా ఉద్యోగితో బాధితురాలికి పరిచయం ఏర్పడింది. వీరు నలుగురు తరచూ కలిసి ఉండేవారు. క్యాంటీన్కు లేదా బయట తిరగడానికి కలిసి వెళ్లేవారు. ఈ సమయంలో నిందితుడు, మిగిలిన ఇద్దరు కలిసి బాధితురాలితో 'నీ మతం చెడ్డది, మా మతం మంచిది' అని చెబుతుండేవారు. ఆమె మతం గురించి చెప్పగా మాట్లాడేవారు. 2024 ఆగస్టులో నిందితుడు ఈ బాధితురాలిని ఒక రిసార్స్ తీసుకువెళ్లి అక్కడ బలవంతంగా శారీరక సంబంధం పెట్టుకున్నారు. ఆ తర్వాత వారిద్దరి సంబంధం గురించి కుటుంబ సభ్యులకు చెబుతానని బెదిరిస్తూ ఆయన కంపెనీ స్నేహితుడు కూడా బాధితురాలిని నుంచి శారీరక సంబంధం కోరారు. ఇద్దరు పురుష స్నేహితులు కలిసి, బాధితురాలి మతం చెడ్డదని, వారి మతాన్ని స్వీకరించాలని చెబుతుండేవారు. దాని వల్ల కలిగే ప్రయోజనాలను వివరించడానికి ప్రయత్నించేవారు. ఈ క్రమంలోనే ఆమెతో సాన్నిహిత్యం పెంచుకోవడానికి కూడా ప్రయత్నిస్తుండేవారు. తర్వాత 2026 ఫిబ్రవరిలో ఒక మహిళ నుంచి బాధితురాలికి ఫోన్ వచ్చింది. ఆ మహిళ నిందితుడి భార్య అని, వారికి ఇద్దరు పిల్లలున్నారని తెలిసింది. దీంతో, "మొదటి భార్య ఉండగా నన్ను ఎందుకు మోసం చేశావు?" అని నిందితుడిని బాధితురాలు ప్రశ్నించారు. దానికి నిందితుడు పొంతనలేని సమాధానాలు ఇచ్చారు. "నీతో పెళ్లికి నాకెప్పుడూ ఆసక్తి లేదు" అన్నారాయన. ఇలా నిందితుడు, ఆయన స్నేహితుడు, మరో మహిళా ఉద్యోగి కలిసి బాధితురాలి మతపరమైన మనోభావాలను కూడా దెబ్బతీశారు. నిందితుడు మొదటి పెళ్లిని దాచిపెట్టి, అబద్ధం చెప్పి, పెళ్లి చేసుకుంటానని మాట ఇచ్చి బాధితురాలితో శారీరక సంబంధం పెట్టుకున్నారు. పదేపదే లైంగిక వేధింపులకు గురిచేశారు. డెలివరీ పార్సెన్లర్ గా ఉన్న నిందితురాలిపై వచ్చిన ఆరోపణలను ఆమె తరపు న్యాయవాదులు తోసిపుచ్చారు. వారు స్పందించగానే ఈ కథనాన్ని ఆన్ టీఎన్టీ చేస్తాం. ఇదే సమయంలో ప్రముఖ ఐటీ దిగ్గజం టాటా కన్సల్టెన్సీ సర్వీసెస్ (టీసీఎస్) నాసికో కార్యాలయంలో 2020 నుంచి సాగుతున్న లైంగిక వేధింపులు, బలవంతపు మతపరమైన దుర్మార్గులు బయటపడ్డాయి. ఇవి ఇప్పుడు ఐటీ ఉద్యోగాలు చేసే యువతుల తల్లిదండ్రుల్లో గుబులు రేపుతున్నాయి. ఉద్యోగ అవకాశం చూపి యువతులను లొంగదీసుకోవడం, మతపరమైన వేధింపులకు గురిచేయడం, సామాజిక అత్యాచారాలు జరగడం వంటి ఘోరాలు వెలుగుచూశాయి. ముంబై పోలీసులు 40 రోజుల పాటు రహస్య ఆపరేషన్ నిర్వహించి ఈ ఘోరాన్ని బయటపెట్టారు. ఏడెనిమిది మంది మహిళా పోలీసులను సాఫ్ట్వేర్ ఉద్యోగులుగా టీసీఎస్లో చేర్చింది, హెచ్ఆర్ విభాగంలో పనిచేసే మహిళా ఉద్యోగిని ట్రాప్ చేశారు. వాట్సాప్ గ్రూపులు, మతపరమైన సందేశాలు, బాధితుల వాంగ్మూలాలు ఆధారంగా ఆరుగురు పురుష ఉద్యోగులు, ఒక మహిళా హెచ్ఆర్ అధికారిని అరెస్టు చేశారు. నిందితుల్లో ఆసిఫ్ అన్సారి, షఫీ షేక్, దానిష్, షారుఖ్ ఖుర్రేజీ, రెజా రహమాన్, తాసిఫ్ అత్తర్ ఉన్నారు. వీరు కలిసి ప్రత్యేక వాట్సాప్ గ్రూప్ నడుపుతూ, హిందూ యువతులను లక్ష్యంగా చేసుకున్నారు. ఉద్యోగం ఇప్పిస్తామని నమ్పించి, పెళ్లి చేసుకుంటామని మాట్లాడి, లైంగికంగా వేధించారు. హిందూ దేవుళ్లపై అసభ్యకరంగా మాట్లాడడం, రంజాన్లో రోజు పాటించమని బలవంతం చేయడం, బీఫ్ తినిపించడం వంటి ఘోరాలు జరిగాయి. ఒక హిందూ యువతి ఇంజనీరింగ్ పూర్తి చేసి టీసీఎస్లో చేరింది. సీనియర్ ఉద్యోగి ఆమెపై లైంగిక దాడులకు పాల్పడ్డాడు. తర్వాత ఆమెకు మెహరీన్ అనే మహిళా ఫోన్ చేసి, ఆ ఉద్యోగి వివాహితుడని, తాను అతని భార్యనని తెలిపింది.

గౌహతి హైకోర్టుకు వెళ్లండి..

సుప్రీంకోర్టులో పవన్ ఖేరాకు మళ్లీ దక్కని ఊరట

న్యూఢిల్లీ: కాంగ్రెస్ నేత పవన్ ఖేరాకు మళ్లీ సుప్రీంకోర్టు మొండిచెయ్యి చూపించింది. అసాం లో పోలీసులు నమోదు చేసిన కేసులో రెండోసారి కూడా ఆయన ఊరట దక్కలేదు. గౌహతి కోర్టును ఆశ్రయించాలని పవన్ ఖేరాను సుప్రీంకోర్టు కోరింది. తెలంగాణ హైకోర్టు ఇచ్చిన ట్రాన్సిజ్ ముందస్తు బెయిల్ను పొడిగించేందుకు సుప్రీంకోర్టు వరుసగా రెండో సారి నిరాకరించింది.



అసాం పోలీసులు ఖేరాపై పరువునష్టం, ఛోర్రీ కేసులు నమోదు చేశారు. ఈ కేసులో ఉపశమనం కావాలంటే గౌహతి హైకోర్టును ఆశ్రయించాలని జస్టిన్ జేకే మహేశ్వరి, ఏఎన్ చంద్రకర్తో కూడిన ధర్మాసనం పేర్కొన్నది. మీరు వెళ్లి అసాంలో పిటిషన్ దాఖలు చేయండి, కోర్టు చూసుకుంటుందని ధర్మాసనం తా ల ి ం ది . తా ల ం గా ణ

సమాచారంఅసాం సీఎం బిశ్వశర్మ భార్య రినికి భయానక పలు దేశాల్లో పాస్పోర్టులు ఉన్నట్లు ఓ మీడియా సమావేశంలో ఖేరా ఆరోపించారు. ఆ ఆరోపణల నేపథ్యంలో ఖేరాపై కేసు బుక్ చేశారు. ఏప్రిల్ 7వ తేదీన ఢిల్లీలోని ఖేరా ఇంటికి అసాం పోలీసులు వెళ్లారు. ఇక ట్రాన్సిజ్ బెయిల్ కోసం తెలంగాణ హైకోర్టును ఆయన ఆప్తయించారు. ఏప్రిల్ 10వ తేదీన ఆయనకు తెలంగాణ కోర్టు రిజిస్ట్రీ ఇచ్చింది. కానీ తెలంగాణ హైకోర్టు ఆదేశాలపై ఏప్రిల్ 15వ తేదీన సుప్రీం స్టే ఇచ్చింది. దీంతో సుప్రీంకోర్టు స్టేను చేస్తూ ఖేరా ఇవాళ మళ్లీ సుప్రీంలో దరఖాస్తు చేసుకున్నారు. స్టే ఎత్తివేసేందుకు సుప్రీం నిరాకరించడంతో.. నేనేమైనా ఉగ్రవాదినా అని ఖేరా తరపున న్యాయవాది సింఘ్వి అన్నారు.

బీజేపీ నేతల వ్యాఖ్యలతో అమరుల ఆత్మలు ఘోషస్తున్నాయి : జీడిపల్లి రాంరెడ్డి

తొగుట, ఏప్రిల్ 17 : తెలంగాణ ఏర్పాటును పాకిస్తాన్ విభజనతో పోల్చిన బీజేపీ ఎంపీ తేజస్వీ సూర్య వ్యాఖ్యలతో తెలంగాణ పోరాటంలో ఆమరులైన వారి ఆత్మలు ఘోషిస్తున్నాయని సిద్దిపేట జిల్లా తొగుట మండల బీఆర్ఎస్ పార్టీ అధ్యక్షుడు జీడిపల్లి రాంరెడ్డి పేర్కొన్నారు. నిండు పార్లమెంటు సాక్షిగా ఆంధ్రప్రదేశ్ నుండి తెలంగాణ విభజన భారత్ నుండి పాకిస్తాన్ ను విభజన చేసిన విధంగా పోల్చడంపై ఆయన మండిపడ్డారు. తెలంగాణ గురించి ఏం తెలుసని తేజస్వీ సూర్య మాట్లాడుతున్నాడని, తెలంగాణ కోసం నాడు ఎల్ కే అద్వానీ, సుప్రీంకోర్టులు మద్దతివ్వగా నేటి తరం ప్రధాని మోదీ నుండి మొదలుకొని అమిత్ షా, నేటి తేజస్వీ సూర్య వరకు తెలంగాణకు వ్యతిరేకంగా విషం చిమ్ముతున్నారని ఆయన విమర్శించారు. తెలంగాణ సమాచారతేజస్వీ సూర్య తెలంగాణ ఏర్పాటుపై విమర్శలు చేస్తుండగా, తెలంగాణ నుండి ప్రాతినిధ్య వహిస్తూ తెలంగాణ ఆత్మను ప్రతిభింభించాలని కాంగ్రెస్, బీజేపీ కి చెందిన 16 మంది ఎంపీలు ఉత్సవ విగ్రహాల్లా స్పందించకపోవడం సిగ్గుచేటున్నారు. తమిళనాడుపై తేజస్వీసూర్య ఇలాంటి వ్యాఖ్యలు చేస్తుండగానే పార్టీలకతీతంగా అక్కడి ఎంపీలు అభ్యంతరం వ్యక్తం చేస్తూ అడ్డుకున్నారు, వారికి ఉన్న రేషం, చేప మన ఎంపీలకు లేదా అని ఆయన ప్రశ్నించారు. కార్యక్రమంలో సర్పంచ్ రాజరెడ్డి, నాయకులు టోడనం కనకయ్య, సుతారి రమేష్, కుర్మ యాదగిరి, బందారు స్వామిగాడ్, అరుణ్ కుమార్, బిక్షపతి, రాంబాబు, జహంగీర్, అంజియాదవ్, నవీన్ తదితరులున్నారు.



చాణక్యుడే ఖంగుతి నేనాడు.. అమిత్ షాను నవ్వించిన ప్రియాంకా గాంధీ..

న్యూఢిల్లీ: ప్రియాంకా గాంధీనవ్వించారు. లోక్సభలో చాలా సూత్రంగా ఆమె మాట్లాడారు. మహిళా రిజర్వేషన్, డీబీఎమ్డీఎస్ బిల్లులపై ఆమె లోక్సభలో గురువారం ప్రసంగించారు. ఆ సమయంలో కేంద్ర హోంశాఖ మంత్రి అమిత్ షాపై ఆమె జోకేశారు. బిల్లులు రూపొందించిన విధానం గురించి ప్రస్తావిస్తూ అమిత్ షాపై ప్రియాంకా గాంధీ కామెంట్ చేశారు. హోంమంత్రి నవ్వుతున్నారని, ఆయనే మొత్తం షానే చేశారని, ఒకవేళ చాణక్యుడే బ్రతికి ఉంటే, మీ రాజనీతికి ఆయన కూడా ఖంగుతినేవాడని ఆమె అన్నారు. చాలా సింపుల్ గా ప్రియాంకా వ్యాఖ్యలు చేయడంతో అమిత్ షా నిజంగానే నవ్వేశారు. ఆ వ్యాఖ్యలపై ఆయన ఎటువంటి అభ్యంతరంను వ్యక్తం చేయలేదు. మహిళా రిజర్వేషన్ బిల్లును తీసుకువచ్చిన వైనాన్ని ప్రస్తావిస్తూ ప్రియాంకా ఆ వ్యాఖ్యలు చేశారు. అంతా షానే చేసి ఇప్పుడు నవ్వుతున్నారని, అంటే ఆయన తనతో ఏకీభవిస్తున్నారని కాంగ్రెస్ నేత పేర్కొన్నారు. చాణక్యుడు అనడంతో అమిత్ షా నవ్వుతూ కనిపించారు. ప్రస్తుతం ఉన్న 543 సీట్లపై ఎందుకు మహిళా రిజర్వేషన్ ఇవ్వడం లేదని ఆమె అడిగారు.

'కాంగ్రెస్ పార్టీలో దళితులకు అన్యాయం' రాజ్యాంగం, నామినేటిడ్ పదవులు ఇవ్వకపోవడంపై ఆసంత్కృష్టి

దామరచర్ల, ఏప్రిల్ 17 : కాంగ్రెస్ పార్టీ దళితులకు అన్యాయం చేస్తుందని దళిత సంఘాల నాయకులు ఆరోపించారు. కాంగ్రెస్ పార్టీలో దళితులకు జరుగుతున్న అన్యాయంపై దళిత సంఘాల నాయకులు తీవ్ర ఆసంత్కృష్టి వ్యక్తం చేశారు. శుక్రవారం నల్లగొండ జిల్లా దామరచర్లలో ఆ సంఘం నేతలు విలేజ్ కుల సమావేశం నిర్వహించారు. దీనికి ఎస్సీ, ఎస్టీ, బీసీ, మైనార్టీ, ఇతర సంఘాల మద్దతు తెలిపాయి. ఈ సందర్భంగా పలువురు నాయకులు మాట్లాడుతూ.. దామరచర్ల మండల నామినేట్ పదవిలో దళితులకు ఈ రోజుకి ఎలాంటి పదవులు దక్కలేదన్నారు. దామరచర్ల మండలం ఏర్పడి సుమారు 40 సంవత్సరాలు దాటినప్పటికీ ఇప్పటికీ ఎస్సీలకు నామినేట్ పదవిలో గాని రాజ్యాంగ పదవి గాని కేటాయించక పోవడం దురదృష్టకరమన్నారు. అన్ని పదవుల్లో అగ్ర వర్గాలకే ప్రాధాన్యత దక్కుతుందని జనాభాలో 18 శాతం ఉన్న దళితులకు పదవులు రాలేదని, రాజ్యాంగ పరంగా దక్కాల్సిన పదవులు ఇచ్చి న్యాయం చేయాలని డిమాండ్ చేశారు. రాజీవు నామినేట్ పదవులలో, రాజ్యాంగ పదవులలో అనగా ఎంపీపీ, జడ్పీటీసీ పదవుల్లో అవకాశం కల్పించాలన్నారు. ఈ విషయమై కాంగ్రెస్ ఎమ్మెల్యే, ఎమ్మెల్యే, ఎంపీ, పార్టీ అధిష్టానం కదా ఆలోచన చేయాలని కోరారు. ఎస్సీ సబ్ ప్లాన్ నిధులు ఎస్సీలకే కేటాయించాలని డిమాండ్ చేశారు. ఈ కార్యక్రమంలో దామరచర్ల మండలంలో దళిత సంఘం నాయకులు కొమ్ము దాసు, ఆకారపు గోపాల్ మాజీ సర్పంచ్ ఖైరం సర్పయ్య గారు, మహంకాళి రాజేష్, సందాల శంభయ్య, తాళ్లపల్లి విజయ్, పోలేపల్లి ఉదయ్ , వట్లపల్లి ఉదయ్, బీసీ సంఘం నాయకులు చిగిడి జడయ్య యాదవ్ అల్లం నాగరాజు, ఎస్సీ గాలిబ్, బిలుగూరి విజయ్ కుమార్ కలకొండ హరీష్, కోట రాజు, ఎన్ మాద కుమార్, మంజుల శ్రీకాంత్, చిలుకూరు అశోక్, సతీష్ కుమార్, కోట చంద్రబాబు, కుక్కల గోపి, కొమ్ము సాయి, తాళ్లపల్లి దావీదు, తదితరులు పాల్గొన్నారు



పోలేపల్లి రాంగంగర్ గేట్ సీమిపీంలా లారీని ఢీకొన్న కారు.. వ్యక్తి మృతి



మాల్, ఏప్రిల్ 17 : నల్లగొండ జిల్లా చింతపల్లి మండల పరిధిలోని పోలేపల్లి రాంగంగర్ గేట్ సమీపంలో హైదరాబాద్- నాగార్జునసాగర్ రహదారిపై శుక్రవారం జరిగిన రోడ్డు ప్రమాదంలో కారు లారీని ఢీ కొట్టిన సంఘటనలో ఒక వ్యక్తి అక్కడికక్కడే మృతిచెందగా మరో వ్యక్తికి గాయాలయ్యాయి. స్థానికులు తెలిపిన వివరాల ప్రకారం.. మల్లేపల్లి నుండి హైదరాబాద్ వైపు డీఎన్ 06 ఎఫ్ సి 1728 నెంబర్ గల కారులో ఇద్దరు వ్యక్తులు ప్రయాణిస్తున్నారు. అదే సమయంలో హైదరాబాద్ నుండి మల్లేపల్లి వైపు వెళ్తున్న డీఎన్ 04 ఏ ఆర్ 23 72 లారీని చింతపల్లి మండలం పోలేపల్లి రాంగంగర్ గేట్ సమీపంలో కారు బలంగా ఢీకొనడంతో కారు డ్రైవ్ చేస్తున్న వ్యక్తి అక్కడికక్కడే మృతి చెంది కారులోనే ఇరుక్కుపోయాడు. మరో వ్యక్తికి గాయాలు కావడంతో మాల్ లోని ఓ ప్రైవేట్ ఆస్పత్రికి తరలించారు. ప్రమాద విషయం తెలుసుకున్న చింతపల్లి ఎస్ఐ ముత్యాల రామ్మూర్తి హుటాహుటిన ప్రమాద స్థలికి చేరుకుని సహాయక చర్యలు చేపట్టారు.

'పెండింగ్ బకాయిలను సీట్లరం విడుదల చేయాలి' సర్కారు వైఖరిని నిరసనగా ప్రభుత్వ ఉద్యోగులు నిరసన తెలంగాణ సమాచారం



ఖమ్మం రూరల్, ఏప్రిల్ 17 : ప్రభుత్వ ఉద్యోగులకు రావాల్సిన పెండింగ్ బకాయిలను సత్వరం విడుదల చేయాలని ఖమ్మం రూరల్ మండలం ప్రభుత్వ ఉద్యోగులు తెలంగాణ ప్రభుత్వాన్ని డిమాండ్ చేశారు. శుక్రవారం భోజన విరామ సమయంలో రూరల్ ఎంపీపీఓ కార్యాలయంలో ఎంపీపీఓ కార్యాలయ ఉద్యోగులు, ఉపాధి హామీ పథకం, ఐకెపి, విద్యాశాఖ తదితర శాఖలకు చెందిన ఉద్యోగులు ప్రకాష్ ధరించి నల్ల బ్యాడ్జిలతో నిరసన ప్రదర్శన నిర్వహించారు. ఈ సందర్భంగా వారు మాట్లాడుతూ.. కాంగ్రెస్ ప్రభుత్వం ఏర్పాటు జరిగి రెండేళ్లు గడిచినప్పటికీ నూతన పిఆర్సీ కమిటీ ఏర్పాటు చేయడం లేదన్నారు. ఈ రెండేళ్ల కాలంలో అనేకమంది ఉద్యోగులు ఉద్యోగ విరమణ పొందినప్పటికీ వారికి రావాల్సిన ప్రోత్సాహకాలు అందడం లేదన్నారు. రాష్ట్ర ప్రభుత్వ ఉద్యోగుల జీవీసీ ఇచ్చిన పిలుపులో భాగంగా ఈరోజు మధ్యాహ్నం భోజన సమయంలో నిరసన చేపట్టడం జరిగిందని, ప్రభుత్వం ఉద్యోగుల ఇబ్బందులను పరిగణనలకు తీసుకుని సమస్యను పరిష్కరించాలని వారు కోరారు. జూన్ 2వ తేదీలోగా ఉద్యోగులకు రావాల్సిన పెండింగ్ బకాయిలను పూర్తిగా విడుదల చేయాలని, లేనియెడల ఉద్యోగ సంఘాల ఆధ్వర్యంలో పెద్ద ఎత్తున ఉద్యమాలతో పాటు పెన్షన్ కార్యక్రమాలు చేపట్టడం జరుగుతుందని హెచ్చరించారు. ఈ కార్యక్రమంలో ఉద్యోగుల సంఘం నేత గంట రమేష్, మండల పరిషత్ అధిష్టాధి అధికారి కె.శ్రీదేవి, ఎంపీపీఓ కార్యాలయం సూపరింటెండెంట్ పద్మావతి, ఆయా శాఖల అధికారులు, ఉద్యోగులు పాల్గొన్నారు.

పీజీ వైద్య విద్యార్థి అనుమానాస్పద మృతి.. సమగ్ర విచారణ జరపాలని మాజీ మంత్రి డిమాండ్

మహబూబ్ నగర్ : జుద్దర్ మండలం పలుగుగడ్డ తండాకు చెందిన పీజీ వైద్య విద్యార్థి సురేష్ మృతి పట్ల మాజీ మంత్రి లక్ష్మారెడ్డి తీవ్రవిచారం వ్యక్తం చేశారు. పలుగుగడ్డ తండాలో సురేష్ పాఠ్య దేశానికి పూలమాల వేసి మాజీ మంత్రి నివాళులర్పించారు. వారి కుటుంబ సభ్యులను పరామర్శించి ప్రగాఢ సానుభూతి తెలియజేశారు. ఎంతో కష్టపడి చదివి ఉస్మానియాలో పీజీ సీటు సాధించిన సురేష్ అనుమానాస్పదంగా మృతి చెందడం బాధాకరం అన్నారు. పేద గిరిజన విద్యార్థి చనిపోతే మెడికల్ కాలేజీ సిబ్బంది ప్రభుత్వం స్పందించకపోవడం దురదృష్టకరమన్నారు. ప్రభుత్వం నిర్లక్ష్య వైఖరికి ఈ ఘటన నిదర్శనమని మండిపడ్డారు. సురేష్ మృతిపై సమగ్ర దర్శాప్త జరిపి దాఖలపై చర్యలు తీసుకోవాలన్నారు. బాధిత కుటుంబాన్ని ప్రభుత్వం ఆదుకోవాలని డిమాండ్ చేశారు. సురేష్ కు ఎస్సీఎస్ కాలేజీలో ఎంపీబీఎస్ సీటు వచ్చిన సందర్భంలో అభినందించిన విషయాన్ని గుర్తు చేసుకున్నారు.



పితాపురానికి మహార్గళ

తెరుచుకోనున్న ప్యాలీ షుగర్స్ లిఫైనరీ ప్లాంట్

కాకినాడ ఏప్రిల్ 17, ఏపీ ప్రభుత్వం పితాపురం నియోజకవర్గానికి తీపికబురు చెప్పింది. డిప్యూటీ సీఎం పవన్ కళ్యాణ్ చొరవతో పితాపురం మున్సిపాలిటీ హోదా సెలక్షన్ గ్రేడ్కు పెరిగింది.. ఈ మేరకు ప్రభుత్వం ఉత్తర్వులు జారీ చేసింది. ఇటీవల పితాపురం మున్సిపాలిటీకి సంబంధించి హోదా అప్ గ్రేడ్ చేయడానికి ప్రతిపాదనలు వచ్చాయి. మున్సిపాలిటీ ఆదాయ, వ్యయాలను పరిశీలించి సెలక్షన్ గ్రేడ్కు హోదా పెంచేందుకు ఆమోదం తెలిపారు. పితాపురానికి సెలక్షన్ గ్రేడ్ హోదా రావడంతో అదనపు నిధులు వచ్చే అవకాశం ఉంటుంది. ఆంధ్రప్రదేశ్ డిప్యూటీ సీఎం పవన్ కళ్యాణ్ ప్రాతినిధ్యం వహిస్తున్న కాకినాడ జిల్లా పితాపురం నియోజకవర్గానికి ఏపీ ప్రభుత్వం తీపికబురు చెప్పింది. పితాపురం మున్సిపాలిటీ ని సెకండ్ గ్రేడ్ నుంచి సెలక్షన్ గ్రేడ్ మున్సిపాలిటీగా అప్ గ్రేడ్ చేస్తూ ఉత్తర్వులు జారీ అయ్యాయి. పితాపురం మున్సిపాలిటీ కౌన్సిల్, స్పెషల్ ఆఫీసర్ చేసిన ప్రతిపాదనల్ని ప్రభుత్వానికి పంపించారు. పితాపురం మున్సిపాలిటీకి 2021 నుంచి 2025 వరకు వచ్చిన ఆదాయం, వ్యయం వివరాలను పరిశీలించారు. ఆనంతరం సెకండ్ గ్రేడ్ నుంచి సెలక్షన్ గ్రేడ్ మున్సిపాలిటీగా అప్ గ్రేడ్ చేసేందుకు ఆమోదం తెలియజేయడంతో ఉత్తర్వులు జారీ అయ్యాయి. పితాపురానికి 1957లో మున్సిపాలిటీ హోదా వచ్చింది.. అయితే జనాభా ప్రాతిపదికన ప్రస్తుతం 30 వార్డులు ఉన్నాయి. 2011 జనాభా లెక్కల ప్రకారం 55వేలమంది వరకు ఉండగా.. ఆ తర్వాత జనాభా సంఖ్య భారీగా పెరిగింది. అలాగే పితాపురం ఆధ్యాత్మిక క్షేత్రంగా ఉంది.. ఇక్కడ పాదగయ క్షేత్రం, కుక్కుట్ శ్రీనివాసస్వామి, పదేశక్తి పీఠం పురుహాతిక అమ్మవారు, దత్తాత్రేయ స్వామి, స్వయంభూ శ్రీపాద వల్లభదీ ఆలయం, కుంతీమాధవస్వామి ఆలయాలు ఉన్నాయి. పితాపురంలోని ఆలయాలకు భక్తులు భారీగా తరలివస్తుంటారు.. దీంతో ఆదాయం కూడా పెరిగింది. డిప్యూటీ సీఎం పవన్ కళ్యాణ్ పితాపురం మున్సిపాలిటీని సెకండ్ గ్రేడ్ నుంచి సెలక్షన్ గ్రేడ్ మున్సిపాలిటీగా అప్ గ్రేడ్ చేసేందుకు చొరవ తీసుకున్నారు. అధికారులు ప్రతిపాదనలు పంపగానే ఆమోదం తెలిపి సెలక్షన్ గ్రేడ్కు అప్ గ్రేడ్ చేశారు. పితాపురం మున్సిపాలిటీ సెలక్షన్ గ్రేడ్గా అప్ గ్రేడ్ కావడంతో.. త్వరలో ఇక్కడ గ్రూప్-1 అధికారిని కమిషనరీగా నియమించనున్నారు. హోదా పెరగడంతో మున్సిపాలిటీలో ఉద్యోగుల సంఖ్యను కూడా పెంచే అవకాశం



ఉంది. ఇటు కేంద్ర, రాష్ట్ర ప్రభుత్వాల నుంచి భారీగా నిధులు కూడా వచ్చే అవకాశం ఉంది. మున్సిపాలిటీ పరిధిలో అభివృద్ధి పనులు, మౌలిక సదుపాయాలు మెరుగుపరచేందుకు మంచి అవకాశం వస్తుంది. ఇప్పటికే ఏపీ ప్రభుత్వం పితాపురం అభివృద్ధి కోసం పితాపురం ఏరియా డెవలప్ మెంట్ అథారిటీ ను ఏర్పాటు చేసిన సంగతి తెలిసిందే.. తాజాగా పితాపురం మున్సిపాలిటీకి సెలక్షన్ గ్రేడ్గా మార్చారు. ఏదైనా మున్సిపాలిటీకి వార్షిక ఆదాయం రూ. 8 కోట్లు లేదా అంతకంటే ఎక్కువ ఉంటే కనుక సెలక్షన్ గ్రేడ్ మున్సిపాలిటీగా అప్ గ్రేడ్ చేస్తారు. మున్సిపాలిటీ ఆదాయ, వ్యయాలకు సంబంధించి వివరాలను పరిశీలించి ప్రభుత్వం హోదాను పెంచుతుంది. అంతేకాదు ఈ మున్సిపాలిటీలో జనాభా ప్రాతిపదికన వార్డుల సంఖ్య 20 నుంచి 50 వరకు ఉండొచ్చు. ఏపీ ప్రభుత్వం ఇటీవల మున్సిపాలిటీల గ్రేడ్ను పెంచింది.. ఇప్పుడు పితాపురం మున్సిపాలిటీ గ్రేడ్ కూడా పెంచారు. అంతేకాదు రాపురం రైల్వే స్టేషన్ను అమ్మత్ భారత్ స్టేషన్ పథకం కిందకు తీసుకువచ్చింది. అమ్మత్ భారత్ స్టేషన్ పథకం కింద పితాపురం రైల్వే స్టేషన్ అభివృద్ధి చేయాలంటూ డిప్యూటీ సీఎం పవన్ కళ్యాణ్ చేసిన ప్రతిపాదనలకు రైల్వే మంత్రిత్వశాఖ ఆమోదం తెలిపింది. 37.25 కోట్ల రూపాయలతో పితాపురం రైల్వే స్టేషన్లో మౌలిక

వసతులు అభివృద్ధి చేయనున్నారు. ఈ పనులు అన్ని పూర్తి అయితే పితాపురం రైల్వే స్టేషన్ సకల సౌకర్యాలతో సర్వాంగ సుందరంగా ముస్తాబు కానుంది. మరోవైపు పవన్ కళ్యాణ్ పితాపురంలో క్షేత్రస్థాయి పర్యటనకు వెళ్లిన సమయంలో రైల్వే స్టేషన్ పరిసర ప్రాంతాలు అతుక్రత, దుర్గంధంతో ఉండటాన్ని పరిశీలించారు. రైల్వే స్టేషన్ పరిసరాలను తక్షణం శుభ్రం చేయాలని అక్కడి అధికారులను ఆదేశించారు. అనంతరం ఈ ఏడాది జనవరి నెలలో ఢిల్లీ వర్యటనకు వెళ్లిన పవన్ కళ్యాణ్.. పర్యటనలో పలువురు కేంద్ర మంత్రులతో భేటీ అయ్యారు. ఈ క్రమంలోనే రైల్వే మంత్రి అశ్వినీ వైష్ణవ్ తో సమావేశమైన పవన్ కళ్యాణ్.. పితాపురం రైల్వే స్టేషన్ అభివృద్ధి అంశం గురించి ప్రత్యేకంగా చర్చించారు. ఆధ్యాత్మికంగా ముఖ్య పట్టణమైన పితాపురానికి సుదూర ప్రాంతాల నుంచి నందర్నకులు వస్తుంటారని.. వారి సౌకర్యం కోసం పితాపురం రైల్వే స్టేషన్ను అమ్మత్ భారత్ స్టేషన్ పథకం కింద అభివృద్ధి చేయాలని రైల్వే మంత్రిని పవన్ కళ్యాణ్ కోరారు.

బలమైన వ్యూహంతో కమలం

విజయవాడ ఏప్రిల్ 17, బీజేపీ ఆంధ్రప్రదేశ్ లో బలంగా ఉంది. ప్రజా క్షేత్రంలో బలంగా లేకపోయినప్పటికీ అన్ని బలమైన ప్రాంతీయ పార్టీలతో కమలం పార్టీకి అవగాహన ఉంది. ఆంధ్రప్రదేశ్ లో ఏ రాజకీయ పార్టీ అధికారంలోకి వచ్చినప్పటికీ బీజేపీ అధికారంలోకి వచ్చినట్లే. ఎందుకంటే టీడీపీతో నేరుగా అలయన్స్ లో ఉంటే పార్లమెంటు స్థానాలు, శాసనసభ స్థానాల్లో తమ పార్టీకి ప్రాతినిధ్యం ఉంటుంది. అందుకే టీడీపీ, జనసేనతో అలయన్స్ ను బీజేపీ గత ఎన్నికలకు ముందు కుదుర్చుకుంది. అదే తెలంగాణలో బీజేపీ బలంగా ఉండటంతో పాటు సెంటిమెంట్ కారణంతో ఆ కూటమి తెలంగాణలో ఏర్పాటు కాలేదు. మాజీ పార్లమెంటు సభ్యుడు ఉండవల్లి అరుణ్ కుమార్ చెప్పినట్లుగా ఆంధ్రప్రదేశ్ లో టీడీపీ కానీ, వైసీపీ కానీ అధికారంలో ఉంటే అది బీజేపీ కూడా అధికారంలో ఉన్నట్లే తెచ్చి అనుకోవాలి అన్న మాట అక్షర సత్యం. ఏపీలో బీజేపీకి ప్రత్యర్థిపార్టీ అనేది లేదు. ఉన్న జాతీయ కాంగ్రెస్ పార్టీకి ఓటు బ్యాంకు లేదు. రాష్ట్ర విభజన కారణంగా ఏపీ ప్రజలు కాంగ్రెస్ పార్టీని ప్రజలు దూరం పెడుతున్నారు. అది బీజేపీకి వరంగా మారింది. అందుకే ఏపీలో ఎవరు అధికారంలోకి వచ్చినప్పటికీ పెద్దగా రాజకీయంగా ఇబ్బంది ఉండదన్నది వాస్తవం. అందుకే ఏపీలో పార్టీని బలోపేతం చేయడంపై కూడా పెద్దగా నేతలు ఫోకస్ పెట్టడం లేదన్న వాదనలు కూడా ఉన్నాయి. బీజేపీ కేంద్ర నాయకత్వానికి ఏపీ ఒక్కటే ముఖ్యం కాదు. దేశంలో అన్ని రాష్ట్రాల ముఖ్యం. ప్రధానంగా తాము బలంగా ఉన్న రాష్ట్రాల్లో మరింత బలపడాలంటే అక్కడ ఎక్కువ నిధులు కేటాయించాలి. అలాగే ఎక్కువ సంఖ్యలో ప్రాజెక్టులు ఇవ్వాలి. అప్పుడే అక్కడ మరింత బలోపేతం అవుతామన్నది బీజేపీ ఆలోచన. బీజేపీకి కాదు.. కేంద్రంలో ఏ పార్టీ అధికారంలో ఉన్నప్పటికీ నాయకత్వం ఆ విధంగానే ఆలోచిస్తుంది. బీజేపీ తప్పిందం ఇందులో ఏమాత్రం లేదు. బీజేపీ 2029 ఎన్నికల తర్వాత ఆంధ్రప్రదేశ్ లో బలోపేతం చేసుకునే దిశగా ప్రయత్నాలు ప్రారంభించే అవకాశాలను కొట్టిపారేయలేం. ఎందుకంటే తమకు ఉత్తరాదిన ఉన్న బలం సరిపోతుంది. అలాగని ఉత్తరాదితో సరిపెట్టుకోకుండా..



దక్షిణాదిన కూడా ప్రాంతీయ పార్టీలను బలపేసిన పర్చి, తాను బలపడేందుకు ప్రయత్నిస్తుందన్నది విశ్లేషకుల అంచనా. అందుకే బీజేపీకి ఎటు చూసినా ఏపీ విషయంలో లక్ష్య ఉన్నట్లే కనిపిస్తుంది. ఏపీ లో రాజకీయ పార్టీలు అన్నీ ఒక తాను ముక్కలే. టీడీపీ ఎటూ ఎన్నీవి భాగస్వామి. అందుకే దానిని తప్పుపట్టాల్సిన అవసరం లేదు. పార్లమెంటు లో ఏ బిల్లు పెట్టినప్పటికీ టీడీపీ ఖచ్చితంగా మద్దతు తెలపాలిందే. కానీ వైసీపీ ఏపీలో ప్రతిపక్షంలో ఉంది. ఒక రకంగా చెప్పాలంటే గత ఎన్నికల్లో బీజేపీ కూటమిని ఎదుర్కొని అది 11 స్థానాలకు పరిమితమయింది. అలాంటి వైసీపీ కేంద్ర ప్రభుత్వం ప్రతిపాదించే ప్రతి బిల్లుకు ఆమోదం తెలుపుతూ.. తలాడిస్తూ ఉండటం.. బీజేపీకి అందగా నిలుస్తుంది. ఇది రాజకీయంగా వైసీపీకి కొంత నష్టం చేకూరుస్తుందన్నది అందరి వాదన. పొరుగున ఉన్న తెలంగాణ, తమిళనాడు రాష్ట్రాల పార్టీలను చూసి అయినా నేర్చుకోవడంలా హితవు చెబుతున్నారు. డి లిమిటేషన్ కారణంగా దక్షిణాది రాష్ట్రాలకు అన్యాయం జరుగుతుందని తెలిసినా తలాడించే పార్టీని ఏపీ ప్రజలు ఎందుకు విశ్వసించాలన్న ప్రశ్న సోషల్ మీడియాలో ఎదురవుతుంది. ఇప్పటికే కేంద్ర ప్రభుత్వం అప్పుల్లో ఉన్న ఆంధ్రప్రదేశ్ ను కేంద్రంలో అధికారంలో ఉన్న బీజేపీ ఏ మాత్రం

అడుకోవడం లేదు. పోలవరం ప్రాజెక్టుకు మినహా.. రాజధాని నిర్మాణానికి కూడా కనీసం నిధులను కూడా ప్రత్యేకంగా కేటాయించలేదు. అలాగే పునర్నిర్మాణ హామీల్లో ఏ ఒక్కటి అమలు చేయలేదు. అలాంటి కేంద్ర ప్రభుత్వానికి అందగా నిలవడంపై జగన్ పార్టీ నిసోషల్ మీడియాలో ట్రోల్ చేస్తున్నారు. బీజేపీకి బీ టీంగా వ్యవహరిస్తున్నారు. రాష్ట్ర ప్రయోజనాలను తాకట్టు పెట్టిన జగన్ కేవలం వ్యక్తిగత ప్రయోజనాల కోసమే బీజేపీ ప్రభుత్వానికి మద్దతు ప్రకటిస్తూన్నారన్న విమర్శలు వినిపిస్తున్నాయి. అయితే వైసీపీ నేతల వాదన మరోలా ఉంది. కాంగ్రెస్ పార్టీ తమ పార్టీ అధినేతను పదహారు నెలల పాటు జైలులో ఉంచినదని, రాష్ట్ర విభజనకు కారణమయిన కాంగ్రెస్ తో తాము చేతులు కలుపు తామని ప్రశ్నిస్తున్నారు. అయితే రాష్ట్ర విభజన జరిగి వదేశ్ కు పైగా అవుతున్నప్పటికీ రాష్ట్ర ప్రయోజనాలను చక్కని పెట్టి స్వార్థ ప్రయోజనాల కోసం ఫ్యాన్స్ పార్టీ పాకులు దుతుందని, అందుకే ఇలా వ్యవహరిస్తుందని సోషల్ మీడియాలో వైసీపీని విమర్శిస్తున్నారు.

జనాభా లెక్కలు ఇలా?

- 1. ఇంటి సంఖ్య
- 2. జనగణన జాబితాలో కేటాయించిన సంఖ్య
- 3. ఇంటిలో ఫ్లోర్ కు వాడిన మెటీరియల్
- 4. ఇంటి గోడల నిర్మాణంలో ప్రధానంగా వాడిన మెటీరియల్
- 5. ఇంటి పైకప్పులో వాడిన మెటీరియల్
- 6. ఇంటిని ఎలా వాడుతున్నారు? (రెసిడెన్షియల్, పారిశ్రామికంగా, వాణిజ్యపరంగా, ఖాళీగా ఉందా?)
- 7. ఇల్లు ఆవనయోగ్యంగా ఉందా? శిథిలావస్థలో ఉందా?
- 8. కుటుంబ సభ్యుల సంఖ్య ఎంత?
- 9. ప్రస్తుతం ఇంట్లో ఉంటున్న వారెంతమంది ?
- 10. ఇంటి పెద్ద పేరు?
- 11. ఇంటి పెద్ద మహిళ? పురుషుడా?
- 12. ఇంటి పెద్ద ఎన్నీ, ఎన్నీ లేదా ఇతర సామాజిక వర్గానికి చెందినవారా ?
- 13. ఉంటున్న ఇల్లు సొంతమా? అద్దె ఇల్లా?
- 14. ఇంట్లో ఎన్ని గదులు వాడుకుంటున్నారు?
- 15. ఇంట్లో పెళ్లయిన జంటలు ఎన్ని ఉన్నాయి?
- 16. తాగునీటి కోసం ప్రధానంగా దేనిపై ఆధారపడుతున్నారు?
- 17. తాగునీటి వనరులు అందుబాటులో ఉన్నాయా?
- 18. ఇంట్లో విద్యుత్ అవసరాలకు ఏ వనరులు ఉపయోగిస్తున్నారు.

చంద్రబాబు స్కెచ్..

విజయవాడ, ఏప్రిల్ 17, తెలుగుదేశం పార్టీకి జాతీయ వర్సింగ్ ప్రెసిడెంట్ గా లోకేష్ నియమితులయ్యారు. నిన్ననే తెలుగుదేశం పార్టీ కమిటీలను సమూల ప్రక్షాళన చేసి ప్రకటించారు. సీనియర్లతోపాటు జూనియర్లకు ఎక్కువగా అవకాశాలు ఇచ్చారు. ప్రధానంగా లోకేష్ ఎంపిక వెనుక భారీ వ్యూహం ఉన్నట్లు అర్థం అవుతోంది. ప్రస్తుతానికి పార్టీపై పూర్తి పట్టు సాధించారు లోకేష్. ఈ తరుణంలో తరచు లోకేష్ సీఎం అనే మాట బయటకు వస్తోంది. మరోవైపు చంద్రబాబు యాక్టివ్ గానే ఉన్నారు. మరోసారి ఆయన ముఖ్యమంత్రి అయ్యేందుకు ఆలోచనతో పాటు వయసు సహకరిస్తుంది. ఎందుకంటే ఆయన పూర్తి ఫిట్నెస్ కు ప్రాధాన్యమిస్తారు. మరోసారి ముఖ్యమంత్రి పదవి చేపట్టి ఏపీని ఒక రూపంలోకి తేవాలన్నది ప్రణాళికగా తెలుస్తోంది. అయితే జాతీయ స్థాయిలో సమన్వయం ఇప్పుడు ఏపీ ప్రభుత్వానికి అవసరం. ఆ అవసరం దృష్ట్యా జాతీయ వర్సింగ్ ప్రెసిడెంట్ పదవి లోకేష్ కు కట్టబెట్టినట్లు తెలుస్తోంది. ప్రధానంగా మంత్రి లోకేష్ ఏపీ ప్రభుత్వంలో క్రియాశీలక పాత్ర పోషిస్తున్నారు. సీఎం చంద్రబాబు పాలన పై ఫుల్ ఫోకస్ పెట్టారు. అదే సమయంలో పవన్ కళ్యాణ్ డిప్యూటీ సీఎం హోదాతో పాటు గ్రామీణ అభివృద్ధి పై ప్రత్యేకంగా దృష్టి పెట్టారు. ఈ పరిస్థితుల్లో మంత్రి లోకేష్ విదేశీ పెట్టుబడులపై ఎక్కువగా ఫోకస్ చేశారు. అందులో సక్సెస్ అయ్యారు కూడా. పెద్ద ఎత్తున పరిశ్రమల ఏర్పాటుతో పాటు పెట్టుబడులను ఆకర్షించడంలో జాతీయస్థాయి సహకారం అవసరం. ముఖ్యంగా కేంద్ర ప్రభుత్వంతో సమన్వయం చేసుకోవాల్సి ఉంటుంది. అందుకే జాతీయ వర్సింగ్ ప్రెసిడెంట్ పదవిని కట్టబెట్టారు చంద్రబాబు. ఒక విధంగా ఇది లోకేష్ కు పట్టాభిషేకమే. ఏపీ సీఎం చంద్రబాబు ఎన్నో రకాల రాజకీయ కష్టాలు ఎదురయ్యాయి. ఆ సమయంలో ఆయనకు జాతీయస్థాయిలో పరిచయాలు ఎంతగానో దోహదపడ్డాయి. ఆ పరిచయాలతోనే రాజకీయ ఇబ్బందులను అధిగమించగలిగారు చంద్రబాబు. అయితే 2023 సెప్టెంబర్లో చంద్రబాబు అరెస్టు సమయంలో లోకేష్ జాతీయ స్థాయిలో తన తండ్రి అరెస్టుపై గట్టిగానే పోరాటం చేశారు. అప్పటినుంచి చంద్రబాబు నైతం లోకేష్ ను జాతీయస్థాయిలో ప్రమాట్ చేయాలని భావించారు. అందుకే కూటమి అధికారంలోకి వచ్చిన వెంటనే కేంద్ర పెద్దలతో లోకేష్ కు సాన్నిహిత్యం పెంచేలా చేశారు. లోకేష్ కూడా తనను తాను ప్రూవ్ చేసుకున్నారు. కేంద్ర పెద్దలు గుర్తించేలా తనను తాను మార్చుకున్నారు. ప్రస్తుతం జాతీయ స్థాయిలో ఏ రాష్ట్రంలో ఎన్నికలు జరుగుతున్నా కేంద్ర పెద్దల నుంచి లోకేష్ కు పిలుపు వస్తోంది. ఎన్ని ఏ పరంగా ఎన్నికల ప్రచారానికి ప్రత్యేక ఆహ్వానం వస్తోంది. మరోవైపు ప్రధాని నరేంద్ర మోడీ వద్ద కూడా పరపతి పెంచుకున్నారు లోకేష్. యోగాంధ్రా వేడుకలను నిర్వహించి.. సమర్థవంతమైన నాయకత్వం లోకేష్ వద్ద ఉందని గుర్తించేలా చేశారు.

కాకినాడ, ఏప్రిల్ 17, కాకినాడలో ప్యాలీ షుగర్స్ రిఫైనరీ ప్లాంట్ మూతపడింది.. వాకలపూడి సెజ్లో ఉన్న రిఫైనరీ ప్లాంట్ను మూసివేస్తున్నట్లు కార్మికులకు సమాచారం ఇచ్చారు. అలాగే కలెక్టరీతో పాటుగా ఇతర శాఖల అధికారులకు మెయిల్ ద్వారా తెలిపారు. సప్లైలు రావడంతో కంపెనీ యాజమాన్యం ఈ నిర్ణయం తీసుకుంది. యూనిట్ ప్రారంభించిన దగ్గర నుంచి వరుసగా ఇబ్బందులు ఎదురవుతూనే ఉన్నాయని చెబుతున్నారు. విదేశాల నుంచి ముడి చక్కెర ఈజీ ప్యాలీ కంపెనీ అనుబంధ సంస్థ పీఎన్ఆర్ఐపీఎల్ (ప్యాలీ షుగర్స్ రిఫైనరీ ఇండియా ప్రైవేటు లిమిటెడ్) ప్లాంట్కు దిగుమతి అయ్యేది. ఈ ముడి చక్కెరను ప్లాంట్లో శుద్ధి చేసి మళ్లీ ఎగుమతి చేసేవారు. ఈ ప్లాంట్ ప్రారంభించినప్పటి నుంచి ఇబ్బందుల్ని ఎదురవుతున్నాయి. 2025-2026 ఆర్థిక సంవత్సరంలో రూ.1406 కోట్ల సప్లైలు వచ్చాయి. ఈ క్రమంలో మార్చి 31న కంపెనీ బోర్డు సమావేశంలో ప్లాంట్ మూసివేయాలని డైరెక్టర్లు నిర్ణయం తీసుకున్నారు. ఈ మేరకు కలెక్టరీకు, పరిశ్రమలు, ఇతర శాఖలకు సమాచారం ఇచ్చారు.. ప్లాంట్కు కంట్రాక్ట్ కార్మికులు రావడని చెప్పారు. వాకలపూడి సెజ్లో ప్యాలీ షుగర్స్ రిఫైనరీ ఇండియా ప్రైవేట్ లిమిటెడ్కు చెందిన యూనిట్ను ప్రారంభించారు. ముందు ఈ ప్లాంట్ను గ్యాస్ తో నడిపించాలని ప్లాన్ చేసినా.. గ్యాస్ అందుబాటులో లేకపోవడంతో బొగ్గుతో నడిపించాల్సి వచ్చింది.. ఈ మౌలిక సదుపాయాల కోసం అదనంగా పెట్టుబడి పెట్టాల్సి వచ్చింది. 2015-2016లో ఈ యూనిట్లో ప్రాజెక్ట్ మొదలైంది.. ప్రారంభంలో రోజుకు రెండే వేల మెట్రిక్ టన్నుల ఉత్పత్తి సామర్థ్యం ఉంటే.. దానిని 3వేల మెట్రిక్ టన్నులకు పెంచాలని భావించారు. కానీ మూడు వేల మెట్రిక్ టన్నులకు ప్రయత్నించినా ఫలితం లేకుండా పోయింది.. ఆర్థికంగా కూడా నిలదొక్కుకోలేకపోయారు. అలాగే పలు కారణాలతో 2021నుంచి 2022 వరకు రెండు నెలల పాటు ప్లాంట్లు పనులు ఆగిపోయాయి. ఆ తర్వాత 2022 నుంచి 2023లో వరుసగా ప్రమాదాలు జరిగాయి. దీంతో ప్లాంట్ను నెల రోజులకు పైగా మూసివేయాల్సిన పరిస్థితి వచ్చింది. పిప్లర్లోకి లోడింగ్ కూడా ఆలస్యం కావడంతో భారీ జరిమానాలు చెల్లించడం ఇబ్బందిగ మారింది. వీటికి తోడు మార్కెట్లో చక్కెర ధరలు కూడా తగ్గడంతో మరిన్ని సప్లైలు వచ్చాయి. ఓవైపు రుణభారం కూడా పెరగడంతో యూనిట్ను నడపడం లాభదాయకం కాదని భావించారు. అందుకే ఈ యూనిట్ను మూసివేస్తున్నట్లు ప్రకటించారు. మొత్తం మీద సప్లైల కారణంగా కాకినాడలో ప్యాలీ షుగర్స్ రిఫైనరీ ప్లాంట్ మూతపడింది.

విశాఖపట్నం టు భోగాపురం ట్రాఫిక్ ప్రీ జర్నీకి ప్లాన్

విశాఖపట్నం, ఏప్రిల్ 17, భోగాపురం ఇంటర్వేషన్ ఎయిర్పోర్ట్ త్వరలోనే అందుబాటులోకి రానుంది.. అన్నీ కుదిరితే జూలై, లేని పక్షంలో ఆగస్టు నెలలో ప్రారంభించే అవకాశం ఉంది. ఈ విమానాశ్రయం అందుబాటులోకి వస్తే విశాఖపట్నంలో ప్రస్తుతం ఉన్న ఎయిర్పోర్ట్ను నేవీకి అప్పగించనున్నారు. అప్పుడు విశాఖపట్నం నుంచి భోగాపురం ఎయిర్పోర్ట్కు రాకపోకలు పెరుగుతాయి. అయితే ఆనందపురం దగ్గర ట్రాఫిక్ సమస్యలు ఎదురవుతుండటంతో కొత్తగా ట్విజ్ ఎవర్ ప్లాన్ చేశారు.. అలైన్మెంట్ పైనే చేసి డీజీఆర్ కోసం పంపారు. విశాఖపట్నం నుంచి భోగాపురం ఎయిర్పోర్ట్ కనెక్టివిటీపై ఏపీ ప్రభుత్వం ఫోకస్ పెట్టింది. విశాఖపట్నం నుంచి భోగాపురం విమానాశ్రయానికి వెళ్లేవారికి కీలకమైన ఆనందపురం జంక్షన్ దగ్గర ట్రాఫిక్ సమస్యలు వెంటాడుతున్నాయి. ఈ క్రమంలో స్థానిక ప్రజా ప్రతినిధులు ఈ విషయాన్ని గ్రహించి ట్రాఫిక్ ఇబ్బందులకు చెక్ పెట్టే దిశగా ఆలోచన చేశారు. ఆనందపురం జంక్షన్ మీదుగా.. విశాఖపట్నం నుంచి అనకాపల్లి వైపు వెళ్లే వాహనాలు.. అటు భోగాపురం ఎయిర్పోర్ట్కు వెళ్లే వాహనాలు సాఫీగా వెళ్లేలా కొత్త ప్రతిపాదనను తీసుకొచ్చారు. ఆనందపురం జంక్షన్ దగ్గర భోగాపురం వైపు వెళ్లేలా కొత్తగా ఓ ట్విజ్ ఎవర్ను నిర్మించాలని నిర్ణయం తీసుకున్నారు. ఏపీ ముఖ్యమంత్రి చంద్రబాబు విశాఖపట్నం వచ్చిన సమయంలో కొత్త ట్విజ్ ఎవర్ గురించి ప్రస్తావించారు. ఈ ప్రతిపాదనలకు సీఎం ఓకే చెప్పడంతో అధికారులు ఈ ట్విజ్ ఎవర్ను సంబంధించి అలైన్మెంట్ ఖరారు చేశారు. 45 రోజుల్లో డీజీఆర్ సిద్ధం చేసి.. ఆమోదం రాగానే పనులు ప్రారంభించాలని భావిస్తున్నారు. ఇటీవల ఆనందపురం జంక్షన్, కూరగాయల మార్కెట్, పూల మార్కెట్లను ప్రజా ప్రతినిధులు, కలెక్టర్ పరిశీలించారు. అక్కడ ట్రాఫిక్ సమస్యలకు చెక్ పెట్టేందుకు.. ప్రస్తుతం ఆనందపురం జంక్షన్ దగ్గర ఉన్న మార్కెట్ను మరోచోటికి తరలించాలని ఆలోచన చేస్తున్నారు. ఈ మార్కెట్ను తరలెస్తే.. రాబోయే రోజుల్లో ఆనందపురం జంక్షన్ దగ్గర భవిష్యత్తులో ట్రాఫిక్ ఇబ్బందులు లేకుండా ఉంటుందని భావిస్తున్నారు. ఈ అంశంపై కూడా ఫోకస్ పెట్టిన అధికారులు.. శాశ్వత పరిష్కారానికి అనుగుణంగా ప్రణాళికలు సిద్ధం చేసే పనిలో ఉన్నారు. ఇటు అనకాపల్లి వెళ్లే వాహనాలు, అటు భోగాపురం వైపు వెళ్లే వాహనాలకు ఆనందపురం జంక్షన్ దగ్గర ట్రాఫిక్ ప్రీ జర్నీ కోసం ప్రణాళికలు సిద్ధం చేస్తున్నారు. మరోవైపు విశాఖపట్నం నుంచి భోగాపురం ఎయిర్పోర్ట్కు అనుసంధానంగా నిర్మిస్తున్న రోడ్డు నిర్మాణంపై ప్రభుత్వం ఫోకస్ పెట్టింది. వీఎంఆర్పీ, జీవీఎంసీ, ఆర్ డి బీ శాఖలు ఈ రోడ్డు పనులు జరుగుతున్నాయి. విశాఖపట్నం ఎంపీ భరత్, వీఎంఆర్పీ చైర్మన్ ప్రణబ్ గోపాల్, వీఎంఆర్పీ కమిషనర్ తేజ్ భరత్లు ఈ ప్రాజెక్టులపై సమీక్ష చేశారు. తిమ్మాపురం నుంచి మారికవలన రోడ్డు రహదారి పనులు ముగింపు దశకు వచ్చాయని ఎంపీ భరత్ తెలిపారు. అదవివరం నుంచి శౌంఠ్యం ఆరు లేస్తే రోడ్డుకు అనుమతులు వచ్చాయని.. ఆ పనులు ఊపందుకున్నాయన్నారు. నేరళవలన? కొత్తవలన, బోయపాలెం? కాపులుప్పాడ రహదారులు ఏప్రిల్ చివరినాటికి పూర్తవుతాయన్నారు. పెండుర్ ప్రాంతంలోని రోడ్డు పనులు మే? జూన్ నాటికి పూర్తి చేసే అవకాశం ఉందని భరత్ తెలిపారు. భీమిలి టు దొరతోట రోడ్డును 100 అడుగుల వెడల్పుతో అభివృద్ధి చేయడానికి ప్రణాళికలు సిద్ధం చేస్తున్నాయన్నారు. ఈ రోడ్డును నేషనల్ హైవేతో అనుసంధానానికి ఇప్పటికే అనుమతులు లభించాయన్నారు. జూన్ నాటికి విమానాశ్రయానికి అనుసంధానంగా ఉన్న ఏడు కీలకమైన రోడ్డును పూర్తి చేయాలని లక్ష్యంగా పెట్టుకున్నామని.. ప్రజలకు ఇబ్బందులు లేకుండా, పనులను వేగంగా పూర్తి చేసే దిశగా చర్యలు తీసుకుంటున్నట్లు తెలిపారు.

నాట్య నీరాజనం మహానంది శ్రేణులకి--



విభారె న్యూస్ నంద్యాల మా ప్రతినిధి ఏప్రిల్ 17: మహానంది శ్రేణులలో ఆధ్యాత్మిక వాతావరణం సదుమ భక్తి భావం ఉట్టిపడేలా చిన్నారులు నాట్య ప్రదర్శనలతో అలరించారు. గత రెండు రోజులుగా రాష్ట్రం సలమూలల నుంచి వచ్చిన బాలబాలికలు శ్రీ కామేశ్వరీ సమేత మహానందిశ్రేణు స్వామివార్లకు నాట్యం ద్వారా నీరాజనం సమర్పిస్తూ భక్తులను ఆకట్టుకుంటున్నారు. రాజగోపురం వద్ద నిర్వహించిన ఈ కార్యక్రమంలో కూచిపూడి నృత్యాల ప్రత్యేక ఆకర్షణగా నిలిచాయి. కృష్ణా జిల్లా విజయవాడ పోరానికి కళా క్షేత్ర డాన్స్ అకాడమికి చెందిన పావని, సరేంద్ర కుమార్ శిష్యులు అద్భుత ప్రదర్శనలు ఇవ్వగా, ఏలూరు కళాపీఠ కళా నృత్య అకాడమికి చెందిన కళారత్న పార్వతీ రామచంద్రన్ శిష్యులు కూడా తమ నృత్య కౌశలంతో ప్రేక్షకులను మంత్ర ముగ్ధులను చేశారు. భక్తిశ్రద్ధలతో సాగిన ఈ నాట్యార్చన కార్యక్రమం దేవస్థాన ప్రాంగణాన్ని కళా వైభవంతో నింపింది. నంద్యాలలో జరుగుతున్న సి బి యీ మహానంది సందర్భంగా ఈ కళాకారులు మహానంది శ్రేణులను సందర్శించి స్వామివారికి నాట్య సేవ సమర్పించినట్లు తెలిపారు.

పోలీస్ సెంట్రల్ డివిజన్ నిర్వహణ--



విభారె న్యూస్ నంద్యాల మా ప్రతినిధి ఏప్రిల్ 17: పోలీసు సిబ్బంది సెంట్రల్ డివిజన్ అధిక ప్రాధాన్యతనిస్తూ జిల్లా ఎస్పీ సునీల్ షోకాట్ ఐపీఎస్ శుక్రవారం నంద్యాల జిల్లా పోలీసు కార్యాలయంలో "పోలీస్ సెంట్రల్ డివిజన్ (గ్రీవెన్స్ డే)"ను నిర్వహించారు. విధులు నిర్వహిస్తున్న పోలీస్ సిబ్బంది, హోంగార్స్ ఎదుర్కొంటున్న సమస్యలను ప్రత్యక్షంగా తెలుసుకుని పరిష్కరించేందుకు ఈ కార్యక్రమాన్ని చేపట్టారు. జిల్లాలోని వివిధ పోలీస్ స్టేషన్లు, విభాగాల నుంచి వచ్చిన సుమారు 12 మంది సిబ్బంది తమ వ్యక్తిగత, విధి సంబంధిత సమస్యలను ఎస్పీకి వివరించారు. వినతులను స్వయంగా స్వీకరించి ప్రతి సమస్యను విడివిడిగా అడిగి తెలుసుకుని వాటి పరిష్కారానికి తక్షణ చర్యలు తీసుకుంటామని హామీ ఇచ్చారు. సిబ్బంది సమస్యలను అలస్యం లేకుండా పరిష్కరించాలని సంబంధిత అధికారులకు స్పష్టమైన ఆదేశాలు జారీ చేశారు. విధి నిర్వహణలో ఇబ్బందులు తలెత్తకుండా చర్యలు తీసుకోవాలని, అవసరమైన సదుపాయాలను అందుబాటులో ఉంచాలని నూచించారు. ఈ సందర్భంగా ఎస్పీ మాట్లాడుతూ పోలీస్ సిబ్బంది సెంట్రల్ డివిజన్ సాఫల్యం అభివృద్ధికి పునాది అని తెలిపారు. సిబ్బంది సమస్యలను వేగంగా పరిష్కరించడం ద్వారా వారి పనితీరులో మెరుగుదల వస్తుందని, దాని ద్వారా ప్రజలకు మెరుగైన సేవలు అందించగలమని చెప్పారు. పోలీస్ వెల్ఫేర్ కార్యక్రమాలను మరింత బలోపేతం చేస్తూ సిబ్బంది సెంట్రల్ డివిజన్ ప్రాధాన్యత ఇస్తామని స్పష్టం చేశారు.

శానిటేషన్ కమిషనర్ గట్టి ఆదేశాలు--

విభారె న్యూస్ నంద్యాల మా ప్రతినిధి ఏప్రిల్ 17: పట్టణంలో శుక్రవారం మున్సిపల్ కమిషనర్ బి. శేషన్న శానిటేషన్ పనులను ఆకస్మికంగా పరిశీలించారు. ప్రధాన రహదారులు, కాలనీలు, చెత్త సేకరణ కేంద్రాలు, డ్రైనేజీ కాలువల పరిశుభ్రతపై ప్రత్యేక దృష్టి సారించారు. ఈ సందర్భంగా ఆయన మాట్లాడుతూ పట్టణంలో ఎక్కడా అశుభ్రత కనపడకూడదని స్పష్టం చేశారు. చెత్తను సమయానికి సేకరించి తరలించడం, డ్రైనేజీలను క్రమం తప్పకుండా శుభ్రపరచడం, ప్రజలకు ఇబ్బంది కలగకుండా పారిశుధ్యాన్ని మెరుగుపరచాలని శానిటేషన్ వర్కర్లకు ఆదేశించారు. విధుల్లో నిర్లక్ష్యం ప్రదర్శిస్తే చర్యలు తీసుకుంటామని హెచ్చరించారు. పట్టణం పరిశుభ్రంగా ఉండేలా ప్రతి సిబ్బంది బాధ్యతగా పని చేయాలని, ప్రజల సహకారంతో శుభ్రతను మరింత మెరుగుపరచాలని కమిషనర్ నూచించారు. రెవెన్యూ ఇన్ స్పెక్టర్లు విక్రమ్, శభరీష్, శానిటేషన్ సూపర్వైజర్ లక్ష్మీనారాయణ, శివ ప్రసాద్ రెడ్డి, మున్సిపల్ సిబ్బంది, సచివాలయ సిబ్బంది ఉన్నారు.



కార్మిక గర్జనతో ఎర్రబడ్డ నంద్యాల--

విభారె న్యూస్ నంద్యాల మా ప్రతినిధి ఏప్రిల్ 17: సీఐటీయూ 17వ రాష్ట్ర మహాసభల సందర్భంగా నంద్యాలలో నిర్వహించిన భారీ ర్యాలీ, బహిరంగ సభ కార్మిక ఐక్యతను ప్రతిబింబించాయి. టెక్నో మార్కెట్ యార్డ్ నుంచి ప్రారంభమైన ప్రదర్శన నగర ప్రధాన వీధుల మీదుగా మున్సిపల్ టౌన్ హాల్ వరకు సాగింది. ఎర్ర జెండాలతో వేలాది మంది కార్మికులు పాల్గొని నగరాన్ని కదిలించారు. ర్యాలీలో కోలాట పాటలు, జానపద కళాకారుల ప్రదర్శనలు ప్రత్యేక ఆకర్షణగా నిలిచాయి. మహిళా కార్మికులు డప్పుల దరువులకు నృత్యాల చేస్తూ ఉత్సాహాన్ని నింపారు. మండుబెండను లొక్కచేయకుండా కార్మికులు నినాదాలతో ముందుకు సాగారు. సభలో సీఐటీయూ అఖిల



భారత ఉపాధ్యక్షురాలు హేమలత మాట్లాడుతూ లేబర్ కోడ్ల వల్ల కార్మికులపై భారాలు పెరుగుతాయని ఆందోళన వ్యక్తం చేశారు. అంగన్వాడీలు, ఆశా వర్కర్లు, అసంఘటిత రంగ కార్మికులు తీవ్ర దోపిడీకి గురవుతున్నారని తెలిపారు. సీఐటీయూ రాష్ట్ర అధ్యక్షుడు ఎవి నాగేశ్వరరావు మాట్లాడుతూ కనీస వేతనాలు, ఉద్యోగ భద్రతపై దాడులను ఉపేక్షించబోమన్నారు. ఎనిమిది గంటల పని విధానాన్ని కొనసాగిస్తామని స్పష్టం చేశారు. ప్రజా గాయకుడు మాదాల రవి మాట్లాడుతూ కార్మికుల హక్కుల కోసం పోరాటం అవసరమని, ప్రజా చైతన్యం పెరగాలని పిలుపునిచ్చారు. సీఐటీయూ రాష్ట్ర ప్రధాన కార్యదర్శి సి హెచ్ సర్నింగరావు కార్మిక హక్కులను హరించేందుకు చేసే ప్రయత్నాలను తీవ్రంగా హెచ్చరించారు. కార్మిక వర్గాన్ని విభజించే ప్రయత్నాలు విఫలమవుతాయని అన్నారు. కార్యక్రమంలో సీఐటీయూ జిల్లా ప్రధాన కార్యదర్శి ఏ నాగరాజు, అధ్యక్షుడు వి ఎసురత్నం, నాయకులు కే ఎంఓ గౌస్, లక్ష్మణ్, వెంకటలింగం తదితరులు పాల్గొన్నారు.

స్టేట్ ర్యాంకర్ కు ఎమ్మెల్యే అభినందనలు--

విభారె న్యూస్ నంద్యాల మా ప్రతినిధి ఏప్రిల్ 17:- ఇంటర్మీడియట్ ఫలితాల్లో ప్రతిభ కనబరిచి 988/1000 మార్కులు సాధించి రాష్ట్ర స్థాయిలో ర్యాంక్ పొందిన వెంకటరెడ్డిపేట గ్రామానికి చెందిన విద్యార్థిని వి. మధులోహితను ఎమ్మెల్యే బుద్దా రాజశేఖర రెడ్డి అభినందించారు. ఆమెను స్వయంగా సత్కరించి శుభాకాంక్షలు తెలిపారు. ప్రభుత్వ మోడల్ స్కూల్లో చదువుతూ రాష్ట్ర స్థాయిలో ఉత్తమ ఫలితాలు సాధించడం గర్వకారణమని ఎమ్మెల్యే పేర్కొన్నారు. గ్రామీణ ప్రాంత విద్యార్థులు కూడా కృషి, పట్టుదలతో ఉన్నత శిఖరాలను చేరుకోవచ్చని మధులోహిత విజయమే నిదర్శనమని ఆయన అన్నారు. ఈ సందర్భంగా విద్యార్థి




తల్లిదండ్రులు ఈశ్వరయ్య, లక్ష్మీ జయంతి మరియు మోడల్ స్కూల్ ఉపాధ్యాయులను ఎమ్మెల్యే ప్రత్యేకంగా అభినందించారు. విద్యార్థుల ప్రతిభను వెలికితీసేందుకు ఉపాధ్యాయులు చూపుతున్న కృషి ప్రశంసనీయమని అన్నారు. ఇలాంటి విజయాలు మరింత మంది విద్యార్థులకు ప్రేరణగా నిలవాలని, భవిష్యత్తులో ఇంకా ఉన్నత స్థానాలు అధిరోపించాలని మధులోహితకు ఎమ్మెల్యే ఆకాంక్షించారు.

నీటి భద్రత, భూగర్భ జలాల పెంపు లక్ష్యంగా జలధార-జలహారిత కార్యక్రమం నిర్వహణ

కర్నూలు జిల్లాలో 479 గ్రామాల్లో 3435 పనుల గుర్తింపు జిల్లా కలెక్టర్ డాక్టర్ ఏ. సిరి

కర్నూలు, ఏప్రిల్ : 17: నీటి భద్రత, భూగర్భ జలాల పెంపు లక్ష్యంగా రాష్ట్ర ప్రభుత్వం జలధార? జలహారిత? కార్యక్రమాన్ని నిర్వహిస్తోందని జిల్లా కలెక్టర్ డాక్టర్ ఏ. సిరి పేర్కొన్నారు. శుక్రవారం కలెక్టరేట్ లో జలధార - జలహారిత కార్యక్రమ నిర్వహణ పై ఇరిగేషన్ ఎస్ఈ, డ్యామా పిడితో సమన్వయం చేశారు. ఈ సందర్భంగా జిల్లా కలెక్టర్ మాట్లాడుతూ... జిల్లాలోని 479 గ్రామ పంచాయతీలలో ఇప్పటివరకు 3435 పనులను గుర్తించినట్లు వెల్లడించారు. గ్రామాల్లో ఉన్న పాత చెరువులు, కుంటలు, వాటికి అనుసంధానమైన కాలువలు, వంకలు తదితర జల వనరులను పూడికతీత చేయడం, జంగిల్ క్లియరెన్స్ నిర్వహించడం ద్వారా నీటి ప్రవాహాన్ని పునరుద్ధరించడం వంటి పనులను గుర్తించి చేపట్టడం జరుగుతుందన్నారు. ఈ చర్యల ద్వారా వర్షపు నీరు వృధా కాకుండా చెరువుల్లో నిల్వచేసి, భూగర్భ జలాలను పెంపొందించడం ప్రధాన లక్ష్యమని తెలిపారు. మొత్తం గుర్తించిన పనుల్లో ఎం.ఐ. ట్యాంకులకు సంబంధించిన పనులు 380 కాగా, మిగిలిన పనులు నీటి సంరక్షణ పనులని తెలిపారు. గ్రామసభలు నిర్వహించి, ముఖ్యంగా గ్రామ పెద్దలు, స్థానిక ప్రజల అభిప్రాయాల మేరకు పనులను గుర్తించి, పనులు చేపట్టాలని కలెక్టర్ అధికారులను ఆదేశించారు. గ్రామాల్లో వర్షాలు, వరదలు వచ్చినప్పుడు నీటి ప్రవాహ దిశలు, నీరు ఎక్కువగా చేరే ప్రాంతాలు వంటి విషయాల్లో గ్రామ పెద్దలకు ఉన్న అనుభవాన్ని వినియోగించుకుంటూ, వారి సమ్మతితో ప్రణాళికలు అమలు చేయాలని కలెక్టర్ పేర్కొన్నారు. ఈ సంవత్సరం వర్షాకాలానికి ముందే అన్ని పనులను పూర్తి చేసి చెరువులు, కుంటలు నీటితో నింపేలా చర్యలు తీసుకోవాలని కలెక్టర్ అధికారులను ఆదేశించారు. పనుల నిర్వహణ లో వీబీ రామ్ జీ పథకాన్ని అనుసంధానం చేయాలని కలెక్టర్ ఆదేశించారు.. ప్రస్తుతం జిల్లాలో భూగర్భ జలాల స్థాయి సగటుగా 6.6 మీటర్ల లోతులో ఉండగా, దానిని 3.00 మీటర్ల వరకు పెంచే లక్ష్యంగా పనులను చేపట్టాలన్నారు. సంబంధిత శాఖల అధికారులందరూ చురుగ్గా పనిచేసి ఈ కార్యక్రమం విజయవంతం అయ్యేలా చర్యలు తీసుకోవాలని కలెక్టర్ అధికారులను ఆదేశించారు. సమావేశంలో జల వనరుల శాఖ ఎస్ఈ ఈ బాల చంద్రా రెడ్డి, డ్యామా పిడి నరసింహా రెడ్డి పాల్గొన్నారు.




అన్న క్యాంటీన్లపై కమిషనర్ తనిఖీలు--



విభారె న్యూస్ నంద్యాల మా ప్రతినిధి ఏప్రిల్ 17: పట్టణంలో శుక్రవారం మున్సిపల్ కమిషనర్ బి. శేషన్న అన్న క్యాంటీన్లను ఆకస్మికంగా తనిఖీ చేశారు. క్యాంటీన్లలో ఆహార నాణ్యత, పరిశుభ్రత, సరఫరా విధానం, లబ్ధిదారులకు అందిస్తున్న సేవలను ఆయన సవివరంగా పరిశీలించారు. భోజనం తయారీ విధానం, వంటగదుల పరిశుభ్రత, తాగునీటి సదుపాయాలు, సిబ్బంది పనితీరు వంటి అంశాలపై ప్రత్యేకంగా దృష్టి సారించారు. ఈ సందర్భంగా కమిషనర్ మాట్లాడుతూ, అన్న క్యాంటీన్లు పేద ప్రజలకు కీలకమైన సేవలను అందిస్తున్నందున ఎటువంటి నిర్లక్ష్యం సహించబోమన్నారు. నాణ్యమైన ఆహారం, పరిశుభ్రమైన వాతావరణం కల్పించడంతో పాటు, సమయానికి భోజనం అందేలా చర్యలు తీసుకోవాలని సిబ్బందికి నూచించారు. ఎక్కడైనా లోపాలు కనిపిస్తే వెంటనే సరిదిద్దాలని, లేకపోతే బాధ్యులపై చర్యలు తప్పవని హెచ్చరించారు. కమిషనర్ వెంట మున్సిపల్ రెవెన్యూ ఇన్ స్పెక్టర్లు విక్రమ్, శభరీష్, శానిటేషన్ సూపర్వైజర్ లక్ష్మీనారాయణ, శివ ప్రసాద్ రెడ్డి, ఇతర మున్సిపల్ సిబ్బంది పాల్గొన్నారు.

జలధారతా భూగర్భ జలాల పెంపు--

విభారె న్యూస్ నంద్యాల మా ప్రతినిధి ఏప్రిల్ 17:- జిల్లాలో 100 రోజుల 'జలధార' కార్యక్రమాన్ని సమర్థవంతంగా అమలు చేసి భూగర్భ జలాల మట్టాన్ని పెంచాలని జిల్లా కలెక్టర్ జి. రాజకుమారి నూచించారు. శుక్రవారం కలెక్టరేట్లో జరిగిన వర్మిషాప్ లో



ఎంపీడీఓలు, ఇంజనీరింగ్, టెక్నికల్, ఫీల్డ్ అసిస్టెంట్లు ది. శానిర్ డే శం చేశారు. జిల్లాలోని 30 మండలాల్లో 11 మండలాలు నీటి కొరతతో బాధపడుతున్నాయని, డోస్, ప్యాపిలి మండలాల్లో పరిస్థితి ఆందోళనకరంగా ఉందన్నారు. కొన్ని ప్రాంతాల్లో భూగర్భ జలాలు 20 మీటర్లకు పైగా లోతులోకి పడిపోవడంతో పాటు కొచ్చెరువు వద్ద 45 మీటర్ల లోతులో ఉన్నట్లు తెలిపారు. ప్రతి మండలంలో భూగర్భ జలాల గణాంకాలు సేకరించి చెరువులు, కుంటలు, కెనాల్స్ వివరాలతో సమగ్ర నివేదికలు సిద్ధం చేయాలని ఆదేశించారు. జిల్లాలోని 330 మైసర్ ఇరిగేషన్ చెరువులను నమోదు చేసి, 'కాస్టేబి సిస్టమ్' ద్వారా చెరువుల అనుసంధానంపై ప్రత్యేక దృష్టి పెట్టాలని నూచించారు. ఫామ్ పాండ్స్, షెక్ డ్యామ్స్, రాక్ ఫిల్ డ్యామ్స్, కాంటూర్ ట్రెంచెస్ వంటి నిర్మాణాలను పునరుద్ధరించి నీటి నిల్వలు పెంచాలని, గ్రామ స్థాయిలో ప్రజల భాగస్వామ్యంతో జల సంరక్షణ చర్యలు చేపట్టాలని కలెక్టర్ పిలుపునిచ్చారు. ఈ సమావేశంలో జల వనరుల శాఖ ఎస్ఈ శివశంకర్ రెడ్డి, భూగర్భ జల అధికారి రఘురాం, డ్యామా పిడి సూర్యనారాయణ తదితరులు పాల్గొన్నారు.

జనగణన-2027 స్వీయ సమోదు వినియోగించండి:- కలెక్టర్

- విభారె న్యూస్ నంద్యాల మా ప్రతినిధి ఏప్రిల్ 17 :- జనగణన? 2027లో భాగంగా కేంద్ర ప్రభుత్వం ప్రవేశపెట్టిన స్వీయ సమోదు విధానాన్ని ప్రజలు వినియోగించుకోవాలని జిల్లా కలెక్టర్ జి. రాజకుమారి పిలుపునిచ్చారు. శుక్రవారం కలెక్టర్ క్యాంపు కార్యాలయంలో అధికారిక వెబ్ సైట్ ద్వారా స్వయంగా కుటుంబ వివరాలను నమోదు చేసి అవగాహన కల్పించారు. మొదట పోర్టల్లో నమోదు చేసుకుని, మొబైల్ కు వచ్చే ధృవీకరణ సంతకంతో నమోదు పూర్తిచేయాలని తెలిపారు. అసంతరం కుటుంబ సభ్యుల వివరాలు, నివాసం, విద్య, ఉపాధి వంటి సమాచారాన్ని ఖచ్చితంగా నమోదు చేయాలని నూచించారు. ఒక కుటుంబానికి ఒక మొబైల్ సంబర్ మాత్రమే ఉపయోగించాలని, నమోదు ముందు వివరాలను పరిశీలించి తర్వాత తుది సమర్పణ చేయాలని పేర్కొన్నారు. నమోదు పూర్తయ్యాక 11 అంకెల ప్రత్యేక గుర్తింపు సంఖ్య వస్తుందని, దాన్ని భద్రంగా ఉంచుకోవాలని నూచించారు. ఇంటర్నెట్ సౌకర్యం లేని వారికి ఎన్ యూ మరేటర్లు ఇంటింటికి వెళ్లి వివరాలు సేకరిస్తారని తెలిపారు. జిల్లాలోని ప్రతి కుటుంబం ఈ అవకాశాన్ని వినియోగించుకోవాలని కలెక్టర్ విజ్ఞప్తి చేశారు.

